

# NTHEURA YESU WAKIZA NDIPO WAKACHEMA



... Nkhugomezga.

Tiyeni tiyimirire waka pa kanyengo sono apo ise tikuwazga Mazgu gha Fumu. Mu Yohane Mutuwa, chipatulo 11, na kuyamba na vesi 18.

*Sono Betaniya wakaŵa kufupi kwa Yerusalemu, pafupifupi mitunda yiŵiri:*

*Ndipo Wayuda ŵanandi ŵakiza kwa Marita na Mariya, kuti ŵawapembuzge iwo kukhwaskana na mdumbu wawo.*

*Ndipo Mariya, para...panji, Marita, para iyo wakati wapulika... Yesu wakizanga, wakaruta ndipo wakakumana nayo: kweni Mariya wakakhala chete mu nyumba.*

*Ntheura wakayowoya Marita kwa Yesu, Fumu, usange imwe mukaŵenge kuno, mdumbu wane...nthena wandafwe.*

*Kweni ine nkhumanya, kuti nanga ndi sono, chirichose icho imwe murombenge kwa Chiuta, Chiuta waperekenge ichi kwa imwe.*

*Yesu wakayowoya kwa iyo, Mdumbu wako wawukenge.*

*Marita wakayowoya kwa iyo, ine nkhumanya kuti iyo wazamuwukaso mu chiwuka pa zuwa laumaliro.*

*Yesu wakayowoya kwa iyo, ine ndine chiwuka, na... umoyo: iyo mweneuyo wakugomezga mwa ine, nangauli iyo wangafwa, kweni iyo waŵenge wamoyo:*

*...waliyose uyo wakupulikana na kugomezga mwa ine wafwenge chara. Ukugomezga iwe ichi?*

*Iyo wakayowoya kwa iyo, Inya, Fumu: ine nkhuomezga kuti imwe ndimwe Khristu, Mwana wa Chiuta, uyo wakwenera kwiza mu charu.*

*Ndipo para iyo wakati wayowoya ntheura, iyo wakaruta nthowa yake, ndipo wakamuchema Mariya munung'una wake kuseri, kuti, Musambizgi wafika, ndipo wakukuchema iwe.*

<sup>3</sup> Wadada wîthu Wâkuchanya, umo ise tawunganiranaso muno kumise uku pa chakulinga cha kumutumikirani Imwe, kuwâznganga Mazgu Ghinu, kutorangapo makani, na kugomeznganga kuti Imwe mutipenge ise na kuvumbura mutu wa makani. Ise tikuromba, Fumu, pa chakusoŵeka chirichose ise tiri nacho muno usiku uwu.

<sup>4</sup> Panyake wângaŵapo wanyake awo wâkumumanyani chara Imwe. Nkhuromba iwo wâmusangeni Imwe, usiku uwu, ngati Muponoski wawo na kuchizomera ichi mwantheura. Nkhuromba iwo wâchite, usiku uwu, kwizira mu chinyake icho chachitika, panji chayowoyeka, icho chingamanya kumuweneska Khristu kuŵa wanadinadi kwa iwo. Chomenechomene, mwakuti umoyo wawo wose ungamanya kupatulikira kwa Iyo na ku uteŵeti Wake. Ise tikumuwongani Imwe pa vinthu ivyo tawona Iyo wakuchita na pa chigomezgo icho ise tiri nacho cha umoyo kuseri kwa muzgezge uwu uwo ise tikukhala sono. Pakumanya ichi, kuti para Iyo wafika ise tizamukwapulikira muchanya kukakumana na Iyo mu mlengalenga. Ndipo na ichi, Fumu, ise tikuromba kuti Imwe muperekenge chigomezgo ichi, chigomezgo chakutumbikika ichi, mu mtima wa waliyose, usiku uwu. Iwo weneawo wâli kuŵa pa nthowa nyengo yitali ndipo wâkakumana na vinthu vinandi vinonono, nkhuromba, usiku uwu, chipulikano chawo chikwere muchanya. Perekani ichi, Fumu, mwakuti iwo wâpange kulawiska kuphya, usiku uwu, na kupangaso vilapo vyawo na kuyambaso makora.

<sup>5</sup> Wadada, ise tikuwârombera iwo weneawo mbarwari na wâkukomwa. Mphanyi uwu wanguŵa usiku wa uwombozi wawo. Wanandi, Fumu, mathaulo ghawunjikika pachanya apa pa gome. Ndipo ise tikuromba, Wadada Wâkuchanya, apo ine nkhuwîka mawoko pa agha mu kabokosi. Sono, ise tiri kusambizgika, mu Baibolo, kuti, “Iwo wâkatora kufuma ku thupi la Paulos Mutuŵa mathaulo na salu, ndipo mizimu yiheni yikafumamo mu wanthu, ndipo matenda ghakachizgika.” Sono ise tikumanya kuti ise ndise Paulos Mutuŵa chara, kweni Imwe ndimwe Yesu ndithu. Ndipo ise tikuromba, Fumu, kuti Imwe muchizgenge waliyose uyo wayimiririka na mathaulo agha. Nkhuromba waliyose wa iwo wachizgike ku Uchindami Winu.

Tigaŵireni ise sono Chingwa cha Umoyo, kufuma mu Mazgu, apo ise tikulindizga, mu Zina la Yesu Khristu. Amen.

Imwe mungakhala pasi.

<sup>6</sup> Ntchiweme kwizaso kuno usiku uwu, na kutumikiranga Fumu. Ntchiweme kuwona chipinda chapasi ichi pafupifupi chazura, usiku uwu, nthaura ise ndise wâkuwonga chomene chifukwa cha kwiza kwinu. Ndipo pakuŵa nyengo yakudanga kuŵa kuno, ine nkughanaghana kuti icho chiri makora chomene.

7 Sono, palije kanthu kwali ise tikuyowoya ku wānandi uli, ise tikuyowoya chinthu chakuyana. Ine ndiri kuyowoyapo mu magulu gha wātatu panji wānanyi, pamanyuma ine ndiri kuyowoya ku fayivi handiredi sauzandi pa nyengo yimoza. Thu handiredi na fifite sauzandi, nyengo yinyake. Ndipo palije kanthu kwali ichi ntchichi, icho Khristu watuma kwa ine, kuti wātegherezge. Ine nkhuwoyoya a... Ine ningasinthā chara chisambizgo chane pachoko, usange apa pakaŵa wānthu miliyoni wākhalā muno, usiku uwu, chiyanenge waka. Chifukwa, ine nkhumija waka mbewu, ndipo Iyi yikwenera kuwa mu dongo kumalo ghanyake. Ndipo para mbewu yaumaliro yatorekera mkati, kuzamkuŵa yinyakeso chara. Ise tikumanya panyake zingawako...

8 Ise tikuzizwa chifukwa icho chisisimuso chikuchitika chara sono nthena, chifukwa icho ise tikuwona chara kukhumba mu wānthu. Ine nkhumanya chara chifukwa. Kweni tiyeni tighanaghane waka, uli usange ichi chiri ngati ntheura. Panyake muli mnyamata muchoko muno, usiku uwu, panji msungwana muchoko wakababikira kudera ku Seattle, Washington. Sono, Buku lira likusunga zina lake. Iyo wakwiza kuzakawombora uyo zina lake likaŵa pa Buku lira. Kuwombora chikung'anamura "kuwezgerapo apo ichi chikafuma." Ndipo mu mtundu wa wānthu, mwanakazi wakawa. Ndipo iyo wangazomera chara Ichi sono; iyo ndi mwanichi chomene. Ntheura mpingo uyendenge pamoza nayo, kusewera pamoza nayo, uwenge na maungano, na vinyake ntheura, mpaka munthu waumaliro yura wanjira, ntheura Buku lira likujarika, kulije wanyakeso wakusazgikirako. Mbweni kwamara.

9 Mpaka, apo icho chizamuwirako, palije wa ise wakumanya. Kweni tiyeni tirutirire waka kuchitanga chose icho ise tingamanya kuchita, ku uchindami Wake, kufikira nyengo yira yamara. Ise tikumanya chara kasi munthu yura ndinjani. Panyake wali kale mkati, ise tikulindizga waka Kwiza Kwake. Ise tikumanya chara. Ndipo ichi chizamuvumbukwa kwa munthu chara, nyengo ya Kwiza Kwake, chifukwa nanga ndi Wangelo wa Kuchanya wakumanya chara apo ichi chizamuwirako. Kweni ise tikukhazga waka ichi nyengo yiriyose, na kulindizganga, kukhazganga Kwiza Kwake.

10 Sono, imwe mukwenera kuŵa na chipulikano mu chinyake. Palije kanthu kwali ichi ntchivichi, imwe mukwenera kuti muwikepo chipulikano chinu pamalo ghanyake. Chipulikano chinu, chipulikano chinu panyake chingawā mu... mu buku lakusambilira. Ichi panyake chingamanya kuŵa mu kachitiro kinu ka chigomezgo. Usange icho ndi chinu—usange icho ndi chipulikano chinu, chiri mu kachitiro kinu ka chigomezgo, ntheura icho ndi—uko ndiko chipulikano chinu chagona.

11 Tiyowoye, mwa kuyezgerera, a—bungwe linyake, likuti, "Ise tiri nalo buku lakusambilira." Imwe mukugomezga icho.

Inya, chirichose kuwaro kwa icho, imwe mungagomezga chara ichi, imwe wonani, chifukwa icho ndicho imwe mukugomezga, ndi buku lira lakusambilira la bungwe lira. Ndipo panyake chingaŵa kuti imwe mukugomezga mu chinthu chinyake, imwe mungamanya kukhala na chisankho chinu. Icho ndicho imwe, ise ndise ŵina America ŵanangwa, kuŵa nthaura.

<sup>12</sup> Kweni, kwa ine, chipulikano chane chiri mu Mazgu gha Chiuta, icho Chiuta wayowoya kuti uŵe Unenesko. Vinthu vinyake vyose ivyo ndi vyakususkana na Icho, ngati kuti icho chiri nthaura chara. Mukuwona? Ine nkhuwoya kuti chiri nthaura chara, kweni, kwa ine, usange ichi ntchakususkana na Ichi, ichi chiri nthaura chara. Ndipo ise tikusanga muhanyauno kuti ŵanthu ŵanandi ŵakuŵika chipulikano chawo pa chinyake, na pa chisambizgo chinyake, panji chakuchitika chinyake, panji chinthu chinyake. Kweni, kwa ine, ichi chikwenera kuŵa Mazgu gha Chiuta, ndipo Mazgu agho Iyo wali kulayizga nyengo iyi.

<sup>13</sup> Dango chara. Dango likaŵa la Muyuda, virimika vyakumanyuma. Muhanyauno ise tiri mu nyengo ya uchizi, ndipo ise—ise tikukhala pachanya pa dango. Munthu uyo—uyo wakukhala mu uchizi walije dango. Kulije dango ku uchizi.

<sup>14</sup> Kasi imwe munganisuska uli ine pa kuŵa na roboti kuno, cheneicho msumba wandipa ine wanangwa wa kuŵa na roboti palipose ine nkukhumba kuŵikapo? Mukuwona? Imwe mungachita chara. Palije dango lakunisuska ine.

<sup>15</sup> Nthaura, malinga ine ndiri mwa Khristu, ine ndine wakumasuka ku dango. Mukuwona? Ine ndiri pachanya pa dango chifukwa ine ndiri mu uchizi Wake. Iyo waŵika chisimikizgo icho mwa ine, kuti ine ndichitenge chara chirichose icho ntchiheni, panji Iyo nthena wakandipa chara uchizi ula. Icho ndicho Iyo wakuchita kwa imwe mwakuyana. Ise tiri mu uchizi Wake.

Sono, chisambizgo chane, usiku uwu.

<sup>16</sup> Kuruwa chara machero usiku, sono. Ise tizamuyezga kukhalapo panyake nyengo yitaliko pachoko. Ine nkukhumba kuti ndizakafike kuno mwaluŵiroko machero usiku, chifukwa ine nkukhumba...Machero usiku ndi usiku uwo ise tikuwupatulira kuŵa wa chiponosko, kuti tididimize waka pa kukhumbikwira kwa kwiza ku guwa, kudidimize pa iwo umo ŵangapokerera ubapatizo wa Mzimu Mutuŵa. Ndipo usiku umoza, panji zuŵa limoza, pambere ine nindarute, ine nkukhumba kuti ndizakayowoye pa...chisambizgo cha Ndopa, *Chimanyikwiro*, Ndopa izo zikwenera kuŵa pa muryango, ndipo usange Fumu yazomerezga.

<sup>17</sup> Sono, usiku uwu. Usiku uliwose, ine nakhala nkuchedwa usiku uliwose. Ine ndiyezgenge chomene, usiku uwu, kuti tifume pa nyengo yiweme. Ine nkhuwona kuti ise tirije

nyengo yinandi yakhalako, ndipo ine nkhuzezeska kuwombora nyengo ise tiri nayo, nthaura imwe muzizipizge nane. A . . . Ine ndirombenge kuti Chiuta watore mzimu uliwose uwo uli muno, uwo ungaponoskeka, nkhuromba Iyo wawuponoske uwu. Ine nkhumanya chara umo Iyo wakuchitira ichi. Ndipo ndi ntchito yithu kutumizga Mazgu, panji kupharazga Mazgu. Ndipo rekani a . . . Iyi ndi mbewu. Ndipo para mbewu yira yayamba kumera, iyi yipambikenge ndendende icho phangano liri.

<sup>18</sup> Sono kufuma mu Yohane Mutuŵa 11, usiku uwu, ise tikutora mutu uwu: *Ntheura Yesu Wakiza Ndipo Wakachema*. Yesu wakiza.

<sup>19</sup> Sono ise tiwone chiyambi cha chithuzithuzi ichi usiku uwu. Wakaŵa Yesu, para Iyo wakaŵa waka—mnyamata muchoko, Iyo wakiza kuzakakhala na banja ku Betaniya; ndipo kukaŵa Mariya na Marita na Lazaro. Ndipo iwo ŵakauleka wawo—mpingo wawo, panji kachitiro kawo ka chigomezgo cha Ŵafarisi na Ŵasaduki, ndipo ŵakayamba kuyenda na Yesu, ndipo ŵakamuchemera Iyo ku nyumba yawo. Ndipo Lazaro wakaŵa—mubwezi chomene kwa Iyo. Ndipo ise tikuphalirika, ndipo kuti Lazaro kweniso wakaŵa wakutegherezga mukuru kwa Yohane Mubapatizi uyo wakayowoyanga za Mesiya uyo wakizanga. Ndipo nthaura para Yesu wakati wafika pa malo, ndipo wakiza ku Betaniya, iwo nyengo zose ŵakamupokereranga Iyo mu nyumba iyi.

<sup>20</sup> Sono, ise tasambizgika kuti Marita na Mariya ŵakapanga salu zawo zakupayika mu tempile, na vinyake nthaura, uko Lazaro wakasambiranga kuŵa mlembi, kuti walembe makalata gha dango. Pa . . . Iwo pamanyuma ŵakalembe ichi pa vikumba, ngati vikumba vya nyama, vipapa, ndipo ichi chikupetekeka mu kabuku kachoko na kumangiririka ku chakukhozgera chichoko. Ndipo Lazaro wakaŵa wakumanya chomene kulemba. Ndipo iyo wakamanyanga kulemba mabuku agha.

<sup>21</sup> Ndipo Yesu wakakhalanga na iwo. Ndipo iwo ŵakamuwona Iyo wakuchita vinthu vinandi chomene, ŵakaŵa na chisimikizgo chikuru mwa Iyo, mpaka iwo ŵakapereka waka maumoyo ghawo ghose kwa Iyo. Nangauli Iyo wakaŵa . . .

<sup>22</sup> Wonani, Yesu, wa nyengo yake, wakanyozeka na kusekeka chomene, kuruska gulu lapasi chomene ilo liripo pa charu chapasi muhanyauno. Chikaŵako chara chinyake chapasi chomene na chakunyozeke padera pa Yesu. Mukuwona? Mipingo yikamutinkha Iyo. Ndipo iwo ŵakaŵavye chakuchita na Iyo, mulimose, chifukwa Iyo rutaruta wakaŵachenyanga iwo, ndipo wakaŵachema iwo mitundu yose ya mazina, na kuphwasuranga mabungwe ghawo. Iyo wakatimbanizga waka charu chose mwakukwanira, kuyowoyapo waka. Iwo ŵakayezganga kumusanga mlandu, kuti ŵamususke Iyo, ndipo iwo ŵakatondeka kuchisanga ichi. Ndipo kweni Iyo wakaŵa . . .

Kwa iwo, “Iyo wakaŵa wapathengere. Iyo wakababikira mu nthengwa yituŵa chara. Iyo wakaŵa munthu wachilendo. Iyo wakaŵavye masambiro gha charu, umo tingayowoyerapo, ndipo kweni wakajichema Iyomwene muprofeti. Ndipo, o, mwe, munthu wakofya Iyo wakaŵa!” Ndipo waliyose wa iwo wakamukana Iyo, kulikose.

<sup>23</sup> Chiri kusintha chomene chara. Mukuwona? Umo ine nkhayowoyera usiku unyake, “Devulu wakutora munthu wake kweni mzimu wake chara.” Mzimu wa ŵanthu, uwo uli mu ŵanthu, uli kuŵako kufuma kale. Usange ise tikaŵenge kuno pa myezi yingapo, uko ise tingaŵa na kusambizgana kweneko mu Malemba, ine nkikhumba kuti ndisimbikizgire kwa imwe kuti kulije gulu pa charu chapasi, muhanyauno, kweni icho ine ningasimbikizgira kwa imwe kuti ichi chikayambira mu Genesis, na kumuwoneskani imwe chiyambi chake. Iyi ndi mbewu, kuyana waka na mpheska kukuranga, zinyake zose. Ndipo iyi yafika nkhanira ku nyengo yakupanga maluŵa sono, na kuwereranga ku—ku mbewu kamozaso. Ntheura vinthu vyose ivyo imwe mukuwona vikuchitikanga pa charu chapasi, ivi vikayambira mu Genesis, pakuti Genesis ndi chipatulo cha mbewu cha Baibolo, chi—chiyambi.

<sup>24</sup> Ntheura imwe wonani, mizimu yira, yikaŵa pa ŵanthu ŵara kale mu mazuŵa ghara, yichali kukhala pa ŵanthu muhanyauno. Mukuwona? Satana wakutora munthu, kweni mzimu ukukhalira.

<sup>25</sup> Chiuta wakutora munthu Wake, kweni Mzimu ukukhalirira. Icho chikumupanga Yesu Khristu mweneyura mayiro, muhanyauno, na muyirayira. Iyo wakatora Khristu Yesu, kweni Mzimu, Mzimu Mutuŵa, ukizaso, uli kuŵa pa ŵanthu mu Mpingo ulendo wose mu miwiro. Mukuwona? Chifukwa, Chiuta wakutora munthu Wake, kweni Mzimu Wake chara.

<sup>26</sup> Satana wakutora munthu wake, ndipo imwe mukuyisanga mizimu yeneyira. Wonani kaŵiro kawo.

<sup>27</sup> Jimanyiske wamwene, usiku uwu, mu kaŵiro kako sono apo iwe wayimirira, na munthu munyake wa mu Baibolo. Kasi iwe nthena ukaŵankhu usange iwe ukakhalenge mu nyengo ya Nowa? Kasi iwe nthena ukaŵankhu? Kasi iwe nthena ukaŵankhu mu mazuŵa gha Fumu Yesu para Iyo wakaŵa kuno pa charu chapasi, mu thupi Lake? Kasi iwe nthena ujimanyiskenge pamoza na gulu ndi, usiku uwu? Ghanaghanani waka za ichi. Mukuwona? Kasi iwe ujimanyiskenge pamoza na gulu ndi, para Paulos wakaŵasuskanga iwo kale kula mu Wakorinte pa vinthu ivyo iwo ŵakachitanga? Kasi iwe ujimanyiskenge pamoza na gulu ndi? Mukuwona? Laŵiskani waka kumanyuma. Ndi galasi lakujilaŵiskapo. Ise tingamanya kuwona apo ise tiri, icho. . . Chirichose ise tikaŵa, ise tiri sono, icho ndicho ise tikaŵa kale kula. Chifukwa, mzimu uwo uli mwa

ise sono, ukamanyikwa kale kula, ula ndi mzimu weneula ukaŵa pa iwo kale kula. Mwe!

<sup>28</sup> Icho chikwenera kuti chitisunkhunye ise na kutipanga ise kuti tifumemo mu twithu—mu tulo ise tirimo, ŵakufunda. Kweni imwe mukumanya Baibolo likuti ise tikwenera kuti tifike pantheura apo, mwakuti Iyo wangamanya kuthunya kuwaro chinthu chose kufuma mu mlomo Wake. Kasi Iyo wakalayizga ichi? [Gulu likuti, “Amen.”—Munozgi.] Ise tose tikumanya Iyo wakalayizga ichi. Ndipo Iyo wachitenge ichi. Mpingo wose ukwenera kuti uthunyiike kufuma mu mlomo Wake.

Mwantheura, kufuma mu mpingo mukufuma Mkwatibwi. Uyo ndi Wakusoreka.

<sup>29</sup> Sono, Yesu wakaruta kufuma ku Kwake ndipo wakakhalanga na Marita na Mariya na Lazaro. Ndipo zuŵa limoza, imwe mukumanya . . .

<sup>30</sup> Iyo wakayowoya, mu Baibolo, Iyo wakachita chirichose chara mpaka Wiske wakamuwoneska Iyo chakuti wachite. Yohane Mutuŵa 5:19, Yesu wakati, “Inya, inya, Ine nkhumunerani imwe, Mwana wangachita chirichose chara mwa Iyoyekha; kweni icho Iyo wakuwona Wiske wakuchita, ndicho Mwana wakuchita nayoso.” Ndipo usange imwe mukulinganizga Lemba ilo, ise tikaŵenge na nyengo kurongosora icho ntheura ichi chingamanya kuŵa, ichi chikawoneka chiweme, kwa imwe. Iwe ukurongosora waka makora . . . Ichi chikulukana waka makora mu Baibolo lose. Ndipo vesi lililose mu Baibolo liri nacho ichi mu ichi.

<sup>31</sup> Baibolo likurutirira. Lizgu lililose likukoleranako pamoza. Mulije kususkana mu Ili. Chirichose chikwenda makora mwakukoleranako. Usange imwe mwasanga chakususkana, imwe mukachisanga ichi *kuwaro* kwa Baibolo, chifukwa Baibolo likususkana chara. Ili likurutirira, kurutirira, mwakukwanira. Wonani.

<sup>32</sup> Sono uyu, Yesu, para . . . Iyo wakaŵa chawanangwa chikuru chomene icho Chiuta wakapereka ku charu chapasi, charu. “Chiuta wakatemwa chomene charu,” Yohane 3:16. Sono, ŵanthu ŵakaŵa na chipulikano mu Ichi.

<sup>33</sup> Nyengo zose, vyawanangwa vya Chiuta vikunyozeke, na magulu ghasono ghasopisopi. Laŵiskani kumanyuma pa nyengo yinyake, mu mazuŵa gha Eliya, mu mazuŵa gha Moses, mazuŵa kulikose imwe mukukhumba kulaŵiskako. Kulikose ichi chiriko, nyengo zose chakhala chikunyozeke, nyengo zose. Ichi chikusintha chara.

<sup>34</sup> Ndipo pamanyuma ise tikuwona kula, nakoso, kuti, mu nyengo yira, para Chiuta wakagwiriskanga ntchito Yesu . . .

<sup>35</sup> Sono, yikaŵapo nyengo apo mwanakazi wakagwiriska ntchito chawanangwa cha Chiuta, kwizira mwa Yesu. Iyo

wakakhwaska chakuvwara Chake, ndipo wakazomerezga kuti Iyo wakamanya chara uyo wakachita ichi. Sono, ine nkhuomezga chara kuti Iyo wakaŵa waka... Iyo wakaseŵerapo waka ndipo wakarutirira. Ine nkhuomezga Lizgu lirilose Iyo wakayowoya likaŵa lakuzirwa, likaŵa na ching'anamuro. Ndipo Iyo wakati, "Ndinjani wandikhwaska Ine?" Iyo wakamanya chara. Ndipo Iyo wakalaŵiska palipose zingirizge, pa gulu la ŵanthu, mpaka Iyo wakamusanga mwanakazi na chipulikano chira, ndipo wakamuphalira iyo za suzgo lake la ndopa likachizgika chifukwa cha chipulikano chake. Sono, yura wakaŵa mwanakazi kugwiriskanga ntchito chawanangwa cha Chiuta. Sono, imwe wonani, mwanakazi yumoza yura kugwiriskanga ntchito chawanangwa Chake, Iyo wakafoka na ichi.

<sup>36</sup> Kweni laŵiskani pa nkhani iyi apa, para Iyo wakawuska Lazaro ku ŵakufwa. Pakaŵavye chirichose chikayowoyeka za Iyo kuti wakafoka kula. Kasi chikaŵa chikuru chomene uli kuchema munthu, uyo mzimu wake ukaŵa kuti waruta ulendo mazuŵa ghanayi, ndipo chivundi chikaŵa kuti chanjira mu thupi la munthu! Mphuno yake, panyake, mu mazuŵa ghanayi, yikaŵa kuti yaphafyika. Ndipo Iyo wakaŵa apo, wakamuchema iyo kuwereraso ku umoyo, ndipo iyo wakakhala wamoyo, ndipo wakarya, na kumwa, ngati munthu munyake waliyose. Kasi chikaŵa chikuru chomene uli icho kuruska umo chikaŵira mwanakazi kukhwaskanga chakuvwara Chake! Kweni yura wakaŵa Chiuta kugwiriskanga ntchito chawanangwa Chake. Mukuwona?

<sup>37</sup> Sono, ndiyo mphambano iyo pano pa gome. Sono, usange imwe murondezgenge a—kurondezga chisopo na kukhala kuwaro, nyengo zinyake, umo Ichi chikuyowoyera vinthu ivyo vizamuchitika, inya, virimika vyakumanyuma, masabata ghakumanyuma, myezi yakumanyuma, uko ungaruta, chakuti uchite. Uyo ndi Chiuta kugwiriskanga ntchito Ichi.

<sup>38</sup> Apa, ndimwe mukugwiriska ntchito Ichi. Ndine chara. Ichi chikujumphiramo waka, chifukwa ndi chawanangwa waka kuti—kuti imwe mutakasuke, kuchitora Ichi kufuma mu nkhangono ya munthu, kuti Chiuta wangamanya kujisuntha Iyowene na Ichi, na kuyowoya vinthu. Sono, chipulikano chinu mwaŵene, imwe mukumanya chara icho, imwe mukuchita icho, mwaŵene. Chipulikano chinu mwaŵene chikuchita icho.

<sup>39</sup> Sono, usange Chiuta wakukhumba kuchita chinyake, Iyo wakukwezga waka iwe muchanya, wakuti, "Sono, ichi chiŵenge mwantheura, iwe ruta kumalo ghakuti. Apo iwe ukwenda pa msewu, kuzamkuŵa chinthu chinyake chizamuchitika *uku*. Kuzamkuŵa munthu wali na—wawwara suti yiswesi. Iyo wali na sisi la nyivwi. Iyo wamukumana na iwe kusika kula. Iwe urute kwa iyo, chifukwa muwoli wake ndi murwari chomene. Iyo wali kumalo kunyake uku. *Apa* pali umo iyo wamuwonekera. Ndipo



ruta ukaŵike mawoko ghako pa iyo. Ukamuphalire iyo kuti wakawezge chinthu chira, icho iyo wakatora virimika vichoko vyajumpha, ndipo wakachite chinthu chinyake, wakalape, ndipo iyo waŵenge makora.” Pamanyuma ine ndiŵaphalirenge ŵanthu. Ise tikuruta. Apa pali munthu apo. Ndendende waka icho chikuchitika. Pafupifupi vinthu vyakupambanapambana mu charu.

<sup>40</sup> Za uyu Marilyn Monroe para iyo wakati wafwa, iwo ŵazamugomezga chara kupatulako kuti msungwana yura wakachita kujikoma. Kweni iyo wakachita kujikoma chara. Iyo wakafwa na suzgo la mtima. Ine nkachiwona ichi, mazuŵa pambere ichi chikaŵa chindachitike, ndipo nkhaŵaphalira iwo za ichi. Kweni iwo ŵakandipulikira chara ine.

<sup>41</sup> Para ŵankhonya ŵara ŵakati ŵakomana yumoza na munyake. Myezi sikisi pambere chikaŵa chindachitike... Kumtunda kula mu New York, yumoza wakakoma munyake yumoza. Ine nkhaŵawona iwo mu—mu malo ghawo ghakumwera moŵa, ŵakukangana yumoza na munyake. Ndipo nkhawona yumoza wakukoma munyake, myezi sikisi pambere ichi chikaŵa chindachitike.

<sup>42</sup> Vinthu vyose ivi... ivyo Fumu yikundiwoneska, uyo ndi Iyo kugwiriskanga ntchito chawanangwa Chake. Kulije... Iwe ukufoka chara, para icho chamara. Kweni para... Icho ndicho chikundipanga ine kufoka, ndi para imwe mukugwiriska ntchito chawanangwa cha Chiuta, ngati Mzimu Mutuŵa. Ine ndine chawanangwa Chake yayi. Mzimu Mutuŵa ndiyo chawanangwa Chake. Icho ndi chawanangwa cha Chiuta ku Mpingo, ndi Mzimu Mutuŵa, ndipo imwe mukuchigwiriska ntchito Ichi. Ndipo Ichi chikugwira ntchito kulikose uko imwe mungajifumiskapo mwaŵene pa chakuchitika. Mukuwona icho ine nkhung’anamura? Ndipo zomerezgani Mzimu Mutuŵa wamugwiriseni ntchito imwe.

<sup>43</sup> Sono, mu nkhani iyi, Yesu wakaphalirika na Dada, kuti wafumepo pa nyumba na kuruta kutali.

<sup>44</sup> Usange imwe mukuwona umo ichi chikachitikira, iwo, para Lazaro wakati warwara. Ndipo kwambura nkhaiyiko, ŵanandi ŵa iwo ŵakati, “Uh-nhu! Sono tiyeni tiwone uko mupharazgi mutuŵa wakukunkhuruka yura wali sono, uyo wakurombera ŵarwari. Iyo palije pa malo.”

<sup>45</sup> Ntheura, Iyo wakaruta. Ndipo iwo, paumaliro, iwo ŵakamucheska Iyo. Para dokotala wakati watondeka pa iyo, iwo ŵakamucheska Iyo kuti wafike. Ndipo m’ malo mwakwiza Iyo wakarutirira waka kurutanga kutali. Iwo ŵakamucheskas. M’ malo mwakwiza, Iyo wakarutirira waka kurutanga nthowa yinyake. Mukuwona? Ndipo pamanyuma, mbwenu, Iyo wakayima, wakalaŵiska kumanyuma ku ŵasambiri; pakati pajumpha mazuŵa ghanandi chomene,

mboniwoni yikakwaniriska icho Dada wakamuwoneska Iyo. Iyo wakati, “Lazaro wagona tulo.”

Wāsambiri wakatī, “Inya, iyo wakuchita makora.” Mukuwona?

<sup>46</sup> “Iyo wagona tulo,” wafwa chara. Kuliye chinthu chakuti wakugomezga wakufwa. Mukuwona? Ndipo Iyo wakawaphalira mu chiyowoyero chawo, “Iyo wafwa, ndipo pa kumuchitirani imwe makora Ine ndiri wakukondwa kuti Ine nanguwako chara kula. Kweni, Ine nkhouruta kukamuwuska iyo. Ine nkhouruta kukamuwuska Iyo.”

<sup>47</sup> Wonani, Iyo wakamanya kuti ichi chichitikenye, sono. Chifukwa, usange Iyo wakamanyenge chara, ntheura Iyo wakayowoya chinyake chakwanangika para Iyo wakati, “Ine ndichitenge kalikose chara mpaka Adada wandiwoneske danga Ine.” Mukuwona? Iyo wakamanya ichi.

<sup>48</sup> Ndipo pamanyuma muwoneni Iyo pa dindi, “Adada, Ine nkhumuwongani Imwe, Imwe mwandipulika kale Ine. Kweni Ine nkhuwoyoya ichi kwa iwo awo wayimirira kufupi.” Mukuwona?

“Lazaro, uka.” Ndipo iyo wakachita. Iyo wakafumamo mu dindi.

<sup>49</sup> Sono, para Yesu wakati wafumako ku nyumba, chifukwa, nyifwa yira na suzgo vikafika. Ndipo kumbukirani waka, para Iyo wafumamo mu nyumba yinu, masuzgo ghali munthowa. Sono, Iyo wakachita kumuchimbizga chara, apa. Panji, Iyo wakafumapo waka mwakuphweka, chifukwa Dada wakamuchemera kutali Iyo. Vigomezgo vyose vikamara. Sono, ndi nyumba yichoko uli ya chitima! Wanandi wa ise, usiku uwu, tikumanya umo tingachitira chitima na nyumba yira, para nyifwa yanjira mu nyumba yithu. Ndipo imwe mukumanya chara kasi iyi ndi vichi mpaka imwe yizakamuchitikireni nyengo yimoza. Kweni, imwe mukumanya, para iwo wakawa . . .

<sup>50</sup> Nyifwa yikatimba chikaya chawo chichoko. Iwo wakamuchemeska Iyo. Ula ukawa muzi wakutimbanizgika uli! Munthu uyo iwo wakawa na chisimikizgo mwa Iyo, Munthu uyo iwo wakamutemwa, Munthu uyo iwo wakamuwona wakuchizga warwari, na kupanga wachiburumutira kulawiska, na kuchima, na kumanya maghanoghano gha mtima, na kuphalira wanthu icho chichitikenye, nyengo yiriyose! Ndipo Iyo wakakwana mu Lemba, mwakufikapo nkhanira, nkhanira ndendende, chomene nkhanira, mpaka wanthu wara wakutemwa Lemba wakamugomezga Iyo. Mukuwona? Ndipo pakawa wabwezi Wake wanyi wakugomezgeka chomene, ndipo wakazomerezga chira kuti chichitike. Mukuwona? Iyo wakazomerezga chira kuti chichitike kuti wawone waka icho iwo wachitenge. Kwambura nkhaiyiko, chira ndicho chikawa mu malingaliro gha Dada za ichi. Vigomezgo vyose vikamara. Munthu uyo iwo wakagomezga, vikachitika kuti Iyo wakawa chara icho iwo wakaghanaghana

kuti Iyo wakaŵa, panji kuti—kuti wali. Ndipo iwo ŵakaŵa mu kupanikizgika. Lazaro, mdumbu wawo, wakafwa.

<sup>51</sup> Iwo ŵakawerera ku mpingo wawo chara, chifukwa iwo ŵakaŵa kuti ŵamuzomera kale Yesu, “wakunyanyira,” ndipo iwo ŵakaŵa kuti ŵasezgeka, ndipo ŵakaŵa nayo kalata yawo, umo kukaŵira, muhanyauno, kufuma ku mpingo wawo, kuti iwo nthena ŵakawererakoso chara. Ndipo iwo ŵakasidika kwambura mpingo. Iwo ŵakasidika kwambura mubwezi, vikawoneka nthaura. Ŵanthu ŵa mu msumba ŵakaŵakana iwo. Ŵabwezi ŵawo ŵaweme awo kale ŵakayendanga nawo mu mpingo, ŵakaŵavye chakuchita na iwo, chifukwa iwo ŵakamuzomera Yesu, “Uyu wakujikwezga mwakunyanyira.”

<sup>52</sup> Ntheura, pamanyuma, Munthu uyo iwo ŵakamugomezga wakaŵakana iwo pakweru ndipo wakaŵachitira chinthemwa chara iwo. Ndipo iwo ŵakamuchemeska kachiŵiri. Ndipo Iyo wakaŵakanira ndithu iwo; ndipo wakamuleka munthu kuti wafwe, na kulinozga thupi, na kuliŵika mu dindi, na kulisunga. Sono, imwe mukuyowoya za ora la mdima, lira likaŵa ora la mdima ukuru uwo chikaya ichi chikaliwonapo.

<sup>53</sup> Ndipo nthaura Yesu wakiza kwenekula. Yura ndiyo, mu ora lira la mdima. Iyo wakuzomerezga ichi chichitike, nyengo yinyake. Ora la mdima ukuru, nthaura Yesu wakiza kwenekula. Kuŵapo kwake nyengo zose kukwiza na vigomezgo viphya.

<sup>54</sup> Ili panyake lingaŵa ora la mdima ukuru ku ŵanyake ŵa imwe mwaŵanthu. Panyake lingaŵa, dokotala watondeka pa iwe, na kansa. Ndipo munthu wachita chose iyo wangamanya kuchita kuti waponoske umoyo wako, kweni ichi charuska kwake—kumanya kwake. Iyo walije chakuti wagwiriskire ntchito. Iyo wachita chose iyo wangamanya kuchita, ndipo iwe ufwege. Ili panyake lingaŵa ora la mdima ukuru iwe uli kuliwonapo. Kweni, kumbukira waka, ndi mu ora lira la mdima ukuru apo Iyo wakwiza. Iyo wakwiza kufupi. Ntheura, para Iyo wafika, ichi chikwiza na chigomezgo chiphya. Ichi chikwiza na vigomezgo viphya para Iyo wafika. Kuŵapo Kwake kukwiza na chigomezgo.

<sup>55</sup> Marita, iyo wakafuma kuwaro. Iyo nyengo zose wakawoneska nkharo yake, kuti iyo wakawoneka ndendende wakupulikira chara ngati Mariya, chifukwa Mariya wakategherezanga ku Mazgu, kweni, Marita, para iyo wakaphikanga chakurya cha Iyo, na vinthu. Iyo wakawoneska icho iyo wakaŵa nkhanira penepapo.

<sup>56</sup> Chifukwa, para Yesu wakati wafikaso ku tawuni, kwambura nkhaiyiko kweni kuti ŵanandi ŵa iwo ŵakati, “Sono, para mnyamata wakati wafwa, ndipo wakasungika, sono mupharazgi mutuŵa uyu wakukunkhuruka wakufika mu tawuni.” Kwambura nkhaiyiko kuti para Marita wakati wayambako, ŵanyake ŵa iwo ŵakati, “Wonani, kula iyo

wakuruta sono. Usange ine nkhaŵenge mu malo ghake, ine mbwenu nimupenge Iyo chiduswa cha malingaliro ghane. Ine mbwenu ndimuphalirenge Iyo ichi para ine ndakafika kula. O, kwambura nkhayiko kuti iyo wachitenge. Ise tirutenge tikamuwone iyo wakuchita ichi.” Usange iyo wakachita, nkhani iyi nthena yikuŵazgika umo yikuchitikira chara, usiku uwu.

<sup>57</sup> Sono muwoneni iyo. Apa iyo wakuruta. Iyo panyake wakayendera kwa—kwa—mliska wa wake—wa mpingo wake wakudanga. Ndipo iyo wakati, “Sono, tiyeni tifufuze icho chikuchitika sono. Mukuwona? Iyo wakafumapo. Para ora, ora lakofya, likafika, Iyo wakafumapo.”

<sup>58</sup> Sono, Marita, kwambura nkhayiko, wakaŵa wakuŵazga Baibolo, panji iyo nthena wakamuzomera chara Yesu, pa nyengo yakudanga. Iyo nthena wakazomera chara ichi pa kukhazikika pa kumanya malingaliro gha ŵanthu, panji pa chikhazi cha chisopo cha nyengo yira. Iyo nthena wakazomera chara ichi kukhazikika pa mpingo, chifukwa mpingo ukamutinkha Iyo. Ndipo ŵasopisopi ŵakamutinkha Iyo. Ndipo iwo wose ŵakamutinkha Iyo. Ntheura, iyo wakwenera kuti wakaŵa wakuŵazga Malemba, ndipo iyo wakaŵazga mu Baibolo.

<sup>59</sup> Mu mazuŵa gha Eliya, kukaŵa mwanakazi wakumanyikwa na zi-...mwanakazi wa ku Sunemu. Ndipo iyo wakaŵa chumba. Ndipo iyo wakaŵa na chipulikano mwa munthu, muprofeti, wakaŵako wa nyengo yira, mwa Eliya. Ndipo iyo wakamuzengera iyo kamalo kachoko kulwandi kwa nyumba yake. Panji, iyo na mfumu wake ŵakaŵa na nyumba yiweme. Iwo ŵakazenga malo ndipo ŵakaŵikamo a—beseni la maji mwenemula, na malo ghakuti iyo wachapirengopo na kugezerapo, ndipo ŵakapanga waka malo ghaweme chomene, ghakuru. Ndipo para iyo wakati wafika, iyo na Gehazi, wantchito wake, ndipo iyo wakati, “Wona chisungusungu icho mwanakazi wa ku Sunemu uyu wali nacho—wawoneska kwa ise.” Wakati, “Ruta ukamufumbe iyo usange ine ningamuyowoyera kwa chirongozgi mukuru uyo ine—ine nkhumanya. Ine nkhumumanya makora chomene iyo. Panji, kasi ine ndiyowoye kwa fumu? Ine ndiri kuchemeka pa nyengo zinyake kuti nkhayowoye kwa iyo na kufumbana na iyo.” Wakati, “Sono, ine nkhumanya chara usange ine ningakayowoya usange ine ndaruta panthazi pake kamozaso, panji para ine ndachemeka kwa yumoza wa ŵanthu aŵa?”

<sup>60</sup> Ntheura Gehazi wakaruta ndipo wakamufumba iyo. Ndipo iyo wakati, “Chara.” Iyo wakati, “Ine nkukhala na ŵanthu ŵakwithu. Ine ndirije vifukwa kuti ndipemphe vinthu ngati icho. Icho changufuma waka mu mtima wane, pakuti waka ine nkhumanya iyo ndi munthu wa Chiuta. Ndipo ine nkukhumba kuti ndiwoneske chinthemwa kwa iyo. Mbwenu kwamara.” Iyo wakati...

61 Inya, wakawerako, ndipo Gehazi wakati, “Kweni mfumu wake ndi muchekuru ndipo iwo waliye wana.”

62 Ntheura, Eliya wakwenera kuti wakawona mboniwoni. Ndipo iyo wakati, “Ruta, ukamuphalire iyo, ‘Chamudera mu nyengo ya umoyo, pafupifupi chirimika kufuma sono, iyo wazamupakata mwana.’” Ndipo iyo wakachita. Iyo wakaŵa na bonda mwanarumi.

63 Mnyamata muchoko wakaŵa na virimika pafupifupi thweluvu vyakubabika. Iyo wakaruta ku munda na dada wake, pafupifupi eleveni koloko muhanya, ntheura kukaŵa kuti zuŵa likawotcha. Iyo wakalira, “Mutu wane! Mutu wane!” Ndipo dada wakaruta ku nyumba, ndipo—ndipo iwo wakamugoneka iyo pa chipakato cha mama. Ndipo chapadera pa muhanya pakati, mnyamata muchoko wakafwa, iyo wakarwara chomene; panyake kuphya na zuŵa. Mukaŵavye mvuchi mwa iyo. Iyo wakafwa.

64 Ntheura iyo wakamutora ndipo wakamugoneka pa bedi la Eliya. Malo uli ghakumugoneka iyo! O, mwe! Wakachita nkhanira makora. Wakamugoneka iyo pa bedi la Eliya.

65 Ndipo iyo wakati kwa wantchito, “Kwera nyulu sono, ndipo urute. Ndipo kuyima chara mpaka ine ndikuphalire iwe, chifukwa ise tikukhumba kuti tirute kwa munthu wa Chiuta.” Iyo wakamanya, usange iyo wangafika kwa munthu yura, iyo wamanyenge chifukwa. Usange Chiuta wakamuphalira iyo kuti bonda yura wakati wababikenge, ndipo iyo wamutumbikenge iyo na thumbiko la Chiuta, kuti yake—nthumbo yake ya uchumba yikamanya kubaba mwana mwanarumi, nadi Chiuta wangamanya kumuphalira munthu yura chifukwa icho Iyo wakamutorera iyo. Iyo wakati, “Kuyima chara mpaka ine ndikuphalire iwe. Ruta kwa munthu yura wa Chiuta.”

66 Sono, para—wantchito wakati wafika kufupi kwa munthu wa Chiuta, iyo wakamanya chara. Chiuta wakuŵaphalira chara ŵaprofeti ŵake chirichose icho chichitikenge. Iyo wakamanya chara chakuti wachite. Ntheura iyo wakati, “Apa wakwiza mu Sunemu yura,” iyo wakayowoya kwa Gehazi. Wakati, “Ndipo—ndipo iyo ngwachitima, ndipo Chiuta wabisa ichi kwa ine. Ine nkhumanya chara icho iyo wakukhumba.”

67 Ntheura, para iyo wakati wafika. Ine nkchitemwa ichi. Para iyo wakati wafika kufupi kwa Eliya, Eliya wakachemerezga, wakati, “Kasi vyose viri makora na iwe? Kasi vyose viri makora na mfumu wako? Kasi vyose viri makora na mwana wako?”

68 Wonani, mfumu kuyendanga pasi, kuliranga. Mukuwona? Iyo wakaŵavye chipulikano icho iyo wakaŵa nacho. Ndipo iyo, kuliranga waka na kurutiriranga; ŵazengezgani wose, kurutiriranga waka. Ndipo mwana, maora pambere icho chindachitike, wakaŵa chigonere wakuzizima, pa bedi.

<sup>69</sup> Wonani, para iyo wakati wafika kwa munthu uyu wa Chiuta. Iyo wakati, “Vyose viri makora.” Amen. Ine nkhuchitemwa icho. “Chirichose chiri makora waka sono. Ine ndiri mu Kuwapo kwa mwimiliri Wake.” Amen. Apo imwe muli. “Vyose viri makora.” Ndipo ntheura iyo wakawa pasi mu marundi ghake ndipo wakayamba kuyowoya kwa iyo; nthā iyo kuphaliranga iyo. Iyo wakamuphalira iyo.

<sup>70</sup> Ndipo ntheura iyo wakayowoya kwa Gehazi, “Khozga mu chiwuno mwako, ndipo tora ndodo iyi ndipo ruta ukayigoneke iyi pa mwana.” Iyo wakamanya chara chakuti wachite.

<sup>71</sup> Ntheura. . . Ndipo ine nkhughanaghana apo ndipo Paulos, munthu munyake wa Malemba, nthena wakachita chara, nthena wakatora chara mathaulo kufuma ku thupi lake, usange iyo wakaŵavaye Malemba ghakuchitira ichi. Eliya wakamanya kuti, chirichose iyo wakakhwaska, chikaŵa chakutumbikika; kweni usange iyo wangamupanga mwanakazi kuti wagomezge icho! Ntheura ine nkhughanaghana icho ndicho Paulos wakachita. Sono, ise tikuphakazga mathaulo na mafuta. Sono, icho chiri mu Malemba chara, kweni chiri makora. Icho chiri makora waka. “Kweni iwo wakatora kufuma ku thupi la Paulos,” Baibolo likati, “mathaulo panji salu.” Wonani. Kweni. . .

<sup>72</sup> Ndipo Eliya, iyo wakati, “Tora ndodo iyi, ruta ukayigoneke iyi pa mwana. Ndipo usange munyake wakukuyowoyeska iwe, kumuzgora chara. Rutanga waka, ukaŵike ndodo pa mwana.”

<sup>73</sup> Sono, chipulikano cha mwanakazi chikaŵa mu ndodo chara. Chikaŵa mwa muprofeti. Iyo wakati, “Umo—Yehova Chiuta ngwamoyo, ndipo mzimu wako ukufwa chara, ine ndikulekenge chara iwe.” Ndipo iyo wakhala nkhanira penepapo, chitatata, mpaka iyo wakapokera zgoro la icho iyo wakakhumbanga kuti wamanye.

<sup>74</sup> Inya, Eliya wakaŵavaye zgoro, ntheura pakaŵa chinthu chimoza pera chakuti wachite, kuruta nayo iyo. Ntheura, iyo wakakhozga chiwuno chake, ndipo iyo wakaruta.

<sup>75</sup> Iyo wakakumana na Gehazi wakuwerako. Wakati, “Kasi iwe ukachita malanguro ghane?”

<sup>76</sup> Iyo wakati, “Ine nkhachita. Ine nkhangonekapo ndodo pa mwana. Paliye umoyo panji chinyake mpaka sono.” Apo ndi maora na maora mwana wati wafwa.

<sup>77</sup> Inya, Eliya wakanjira. Iyo wakamanya chara chakuti wachite. Ntheura, kumbukirani, iyo wakayenda kukwera-nakukhira, kumanyuma na kunthazi, kumanyuma na kunthazi, mpaka Mzimu ukafika pa iyo. Ndipo para Mzimu ukati wafika pa iyo, iyo wakagoneka thupi lake pa thupi la mwana yura, ndipo iyo wakathuka kankhonde na kaŵiri ndipo wakawerera ku umoyo, chifukwa cha kusimikizga kula na chipulikano chira cha mama yura.

<sup>78</sup> Sono, Marita, kumanyanga kuti mwanakazi uyu wa ku Sunemu wakaŵa na chipulikano mwa muprofeti uyu, pakuŵa mwimiliri wa Chiuta pa charu chapasi mu nyengo yira. Eliya wakaŵa . . . wakaŵa mwimiliri wa Chiuta wa nyengo yake. Iyo wakamanya kuti iyo wakawona vinandi mwa Yesu kuti Iyo wakaŵa mwimiliri wa Chiuta wa nyengo yira. Apo imwe muli. Mukuwona? Kupanga Lemba kuŵa unenesko.

<sup>79</sup> Ntheura, para iyo wakati wachimbilira kwa Iyo, ndipo kukawoneka kuti ngati iyo wakaŵa na mazaza kumususka Iyo, na kuti, “Ukatondekerachi Iwe kwiza? Ukatondekerachi Iwe kwiza? Ise tikakuchemeska Iwe. Ise tikaleka mpingo. Ise tikachita chose *ichi*.” Chara. Uku nkhuoyoya kwa mu 1964 kwa ichi. Kale chara, wonani. “Ise tikachita chose *ichi*. Ise tikachita *icho*. Ine nkhuwoneka *ichi*. Ine nkhuwoneka *icho*.” Imwe mukupereka vichi? Chiuta wakapereka Mwana kwa imwe na ine, ŵambura kwenerera.

<sup>80</sup> Iyo wakayenera kuti wakaruta kula. Ndipo iyo wakamanya kuti Chiuta wakajiwoneskera Iyomwene. Ndipo wonani para iyo wakwiza. Iwo ŵakumurondezga iyo, kuti ŵakawone icho iyo wayowoyenge. Sono iyo wakaruta kula, ndipo iyo wakawa pasi panthazi pa Iyo, chakudanga, ndipo wakati, “Fumu.” Chira ndicho Iyo wakaŵa. “Usange Imwe mukaŵenge kuno, mdumbu wane nthena wafwa chara.” Mukuwona? “Mdumbu wako nthena wafwa chara.” Ndipo iyo . . .

Iyo wakati, “Mdumbu wako waŵengeso wamoyo.” Ndipo Iyo . . .

<sup>81</sup> “Inya, Fumu. Iyo wazamuwuka mu nyengo yaumaliro, pa chiwuka cha waliyose. Iyo wakaŵa mnyamata muweme. Iyo wazamuwuka pa nyengo yaumaliro.” Wonani, iwo ŵakagomezga mu chiwuka cha waliyose.

Yesu wakati, “Ine ndine chiwuka chira na Umoyo.”

<sup>82</sup> O, mwe, para wakati wamugongoweska iyo! Kasi vingaŵa uli kuti Munthu, uyo ndi chiwuka Umoyo, wamuchitire mubwezi ngati yura? Nyengo zinyake Iyo wakumuyezgani imwe, kumuwonani icho imwe muchitenge. Mukuwona? Kuŵika chinthu panthazi pinu, na kuwona icho imwe mukuchita na ichi. Iyo panyake wangachita icho, usiku uwu. Iyo wakhala wakuchita ichi, ntheura kuti wawone waka icho imwe muchitenge na ichi.

<sup>83</sup> Ntheura ise tikusanga, kuti para ichi chikati chachitika, iyo wakati, “Ine nkhuwonezga kuti Imwe ndimwe Mwana wa Chiuta uyo wakayenera kwiza mu charu.” Icho ndicho ndendende Iyo wakayowoya kuti wazamkuŵa. “Ndipo nanga ndi sono, nangauli mdumbu wane wangafwa, nangauli ŵalinozga thupi, nangauli iyo wasungika, nangauli iyo wakununkha mu dindi, kweni nanga ndi sono, chirichose Imwe murombenge Chiuta, Chiuta waperekenge ichi kwa Imwe.” Apo imwe muli. Apo imwe muli. Iyo ndiyo fundo yeneko. Iyo wakagomezga mu icho Iyo

wakaromba. Usange Iyo wakamuomba Chiuta pa vyake, Chiuta wapulikenge lurombo Lwake. “Nanga ndi sono, chirichose Imwe murombenge Chiuta, Chiuta waperekenge ichi kwa Imwe.”

<sup>84</sup> Sono kasi imwe mungaŵa na mtundu uwo wa chipulikano, usiku uwu, mu Mazgu gha Chiuta? Inya, Yesu ndi Mazgu Ghake. Kasi imwe mungaŵa na chipulikano chikuru chantheura mu Mazgu gha Chiuta? Apo Ichi chiri waka ngati—umo chikuwonekera waka makora ku nyengo iyi umo Ichi chikawonekera mu nyengo yira. Kasi imwe mukugomezga icho? “Chirichose Imwe murombenge Chiuta, Chiuta waperekenge ichi kwa Imwe.” Mukuwona?

<sup>85</sup> Imwe mukuti, “Kweni dokotala wakandigongoweska ine, M’bale Branham, wakati iyo wangachita kalikose chara pa ine.”

<sup>86</sup> “Kweni nanga ndi sono, Fumu!” Yowoyani, “ine nindayende pa virimika. Kweni nanga ndi sono, Fumu, chirichose Imwe murombenge Chiuta, Chiuta waperekenge ichi kwa Imwe.” Iyo wakhala ku woko lamaryero la Chikurukuru wa Pachanya nkhanira, kulindizganga iwe kuti urombe. “Nanga ndi sono, chirichose Imwe murombenge Chiuta, Chiuta waperekenge ichi kwa Imwe.”

<sup>87</sup> Kasi Baibolo likuyowoya chara, “Iyo wakukhala ku woko lamaryero la Chikurukuru”? Kasi woko lamaryero ndi vichi? Woko ngati la munthu chara, lane. Ndi nkhangono, woko lamaryero la nkhangono. Iyo ndi Chiuta na ise, Chiuta mwa ise. Chiuta muno sono. Woko lamaryero, Lakuŵapo muyirayira, nkhanira muno. Para imwe mukukhumba Chiuta, imwe mukwenera kuti murute Kuchanya chara. Iyo wali nkhanira muno na imwe. Woko lamaryero la nkhangono ya Ukuru Wake, wakhala muno, wakunozgeka kupanga maŵeyerero pa kulapa kwinu, kulindizganga kuti mumucheme.

<sup>88</sup> “Nanga ndi sono, Fumu!” Nangauli dokotala wakandiphallira ine kuti ndichirenge chara kujumpha sabata yimoza, “Nanga ndi sono, Fumu, chirichose Imwe murombenge Chiuta, Chiuta waperekenge ichi kwa Imwe.”

<sup>89</sup> Rekani Iyo wakati, “Mdumbu wako waŵengeso wamoyo.” Iyo wakati, “Ine ndine chiwuka chira na Umoyo. Iyo mweneuyo wakugomezga mwa Ine, nangauli iyo wangafwa, kweni waŵenge wamoyo. Ndipo waliyose uyo ngwamoyo ndipo wakugomezga mwa Ine wafenge chara. Ukugomezga ichi iwe?”

Iyo wakati, “Inya, Fumu, ine nkhangomezga ichi.” Ndicho ichi.

<sup>90</sup> Sono, para imwe muli na chipulikano cheneko, para mino agho ghakuruta kukakumana pamoza ngati nthura, chingerengere chizingilirenge. Chinyake chichitikenge, chifukwa kuli nkhangono ku lwandi zose ziŵiri. Nkhangono, mu chipulikano! Ndipo nkhangono. . . Chingerengere chichoko chikazingilira na chipulikano. Chikuru chikazingilira na



nkhongono ya Chiuta. Para vinthu vira vyayamba kuzingilira, chinyake chikwenera kuti chichitike.

<sup>91</sup> Kuti mupange icho kuti chibuke kumtunda kula, chikutorera viduswa viwiri viwepo, na dynamo, kuzingiliranga pamoza. Ichi chiri ngati waka imwe. Ichi chipangenge kuwara. Ichi chipangenge chipulikano. Ichi chipangenge—ichi chipangenge nkhongono. Ichi chipangenge machirisko. Para wakugomezga na Chiuta wayamba kuzingilira pamoza, ichi chikupanga nkhongono ya chiwuka Chake. Para wakugomezga wawika Mazgu Ghake mu mtima wawo na kuyamba kupukusa ichi. Ichi chikupangiska chipulikano, chifukwa Iyo wali kulayizga. Chirichose chiri mu mzere. Chinthu chekha pera imwe mukwenera kuchita kuti muwene na magesi ndi kudoska batani. Ndicho chekha imwe mukwenera kuchita para Lemba ili likwenera kuti likwaniriskike sono. Doskani batani. Kuchita mantha chara.

<sup>92</sup> Icho ndicho chikuchitika na wanthu. Ine ndiri kuyowoya nyengo zinandi. . . Ntchakunyozza pachoko kuyowoya ichi. Ine nkhusanga magulu ghawiri gha wanthu apo ine nkhuenda, wakusunga chisambizgo na wa Pentekosite. Kuwaro kwa icho, ine nkhumanya chara za ichi. Ndipo wakusunga chisambizgo ndi wanthu awo wakumanya makora apo iwo wayimirira, kweni iwo walije chipulikano chirichose mu icho iwo wakuchita. Ndipo wa Pentekosite ndi wanthu awo wali. . . wali nacho chipulikano chira kweni iwo wakumanya chara icho iwo wali.

<sup>93</sup> Chiri ngati munthu uyo wali na ndalama mu banki ndipo wakutondeka kulemba cheki ndipo munyake wangamanya kulemba cheki ndipo walije ndalama mu banki. Usange imwe mungaŵika ichi pamoza. Usange imwe mungapanga wa Pentekosite kuti wachenuke, kuti Mzimu Mutuwa uwo imwe mukuyowoya kuti muli nawo, uyo Ndiyo kuwoneskanga Zina Lake na Mazgu Ghake. Ntheura lembani zina linu pa cheki ndipo perekani ichi. Chiwoneni ichi—chiwoneni ichi chikuzomerezgeka na banki ya Kuchanya.

<sup>94</sup> “Rombani Wadada mu Zina Lane, chirichose.” Mukuwona? Kuchita mantha chara kuromba ichi. Iyo wakalayizga kuti Iyo wachitenge ichi. Chifukwa, kula, icho ndi. . . Imwe mukwenera kwenjerwa chara za ichi. Iyo wakalayizga ichi.

<sup>95</sup> Chiwoneni ichi sono. Ndipo iyo wakaŵa muneneska, para iyo wakati wamanya usange Chiuta wakaŵa mwa Eliya. Iyo wakaŵa. Iyo wakaŵa. Iyo wakaŵa Khristu, nayoso. Imwe mukugomezga icho? Yesu wakayowoya kuti iyo wakaŵa, wakayowoya kuti iyo wakaŵa chiuta, chifukwa Mazgu gha Chiuta ghakiza kwa iyo. Usange Chiuta wakaŵa mwa Eliya, kasi wakaŵa mukuru chomene uli Iyo mu Mwana Wake! Ndipo usange Chiuta, kwizira mu chigaŵa chichoko chira, wakamanya

kuwuska mwana wakufwa, kasi ndi pakuru chomene uli, Chiuta mu uzari Wake!

<sup>96</sup> Inya, ndi pakuru chomene uli sono, Chiuta kujiwoneskanga na ise ndipo mwa ise! Mphepisko yachitika. Iyi yikachitika pa nyengo yira chara. Iwo wakaŵa ndithu pasi pa mphepisko ya—ya sembe ya mberere. Ndipo sono ise tiri pasi pa mphepisko ya Ndopa za Chiuta; ndopa za Muyuda chara, ndopa za Wamitundu chara. Iyo wakaŵa yumoza wa izi chara. Iyo wakaŵa Ndopa za Chiuta.

<sup>97</sup> Ndopa zikwiza kufuma ku chanarumi. Nkhuku yingamanya kutayira sumbi, kweni usange iyi yindakumane na nkhuku yanarumi, iyi yikonkhomorenge chara. Ili liri na nthaka chara. Nthaka yikwiza kufuma ku hemoglobin, izo ndi ndopa izo ziri mu mwanarumi, nyengo zose. Mwanakazi ndi sumbi pera.

<sup>98</sup> Ndipo mu nkhani iyi, Yesu wakaŵa Ndopa za Chiuta, chiduswa cha Ndopa chakuchita kulengeka. Iyo nthaka wakaŵa Muyuda nesi Wamitundu. Iyo wakaŵa Chiuta. Baibolo likati, “Ise tikuposokeka na Ndopa za Chiuta,” ntha za Muyuda panji Wamitundu, Ndopa zakulengeka. Uko ndiko, usange Iyo wakaŵa Muyuda, chipulikano chane ntchawaka. Usange Iyo wakaŵa Wamitundu, chipulikano chane ntchawaka. Iyo wakaŵa Chiuta. Iyo wakaŵa Chiuta wambura chivundi kuwonekera mu thupi, kuti Iyo wakalenga chiduswa cha Ndopa ndipo wakapanga thupi Lake Yekha. Amen. Icho chikupangiska viŵanda kunjenjema na kuchimbira. Icho chikumupangiska iyo kuthaŵa. Para imwe mukuwona chinthu cheneko chakufikapo. Rumbani Fumu. [Gulu likusekerera—Munozgi.] Chiuta kuwonekera mu thupi. Iyo ndi Ndopa za Chiuta. Ipo, Umoyo ukwiza kufuma ku mbewu yira. Ndipo sono kwizira mu Ndopa zira . . .

<sup>99</sup> Pa sembe yakale, wakusopa wakaŵikanga mawoko ghake pa mberere, ndipo iwo wakadumura singo. Wasofi wakatora ndopa ndipo wakawotcha izi. Ndipo wakusopa, kupulikanga vyakuŵinya vya nyifwa pa—mberere, mawoko ghake ghose chee kufuma ku yichoko yira, mberere yikafwanga, kufwanga, panji mberere yichoko, apo iyi yikafwanga, kweni iyo wakaruta wali na njuŵi yeneyira iyo wakaŵa nayo pala wakizanga. Chifukwa, para chiduswa chira cha ndopa chikati chasweka, izi zikaŵa ndopa za chinyake, mberere yanarumi, wonani, ndipo sumbi kufuma ku chanakazi. Ndipo umoyo uwo ukaŵa mwa chira nthena ukizaso chara pa umoyo wake, chifukwa uwu ndi umoyo wa chinyama. Umoyo wa chinyama ulije mzimu, ntheura ichi chikumanya chara uweme na uheni. Ntheura uwu nthena ukizaso chara.

<sup>100</sup> Kweni pa Iyi, para ise taŵikapo nadi mawoko githu pa Sembe yithu, Yesu, na kupulika mu mitima yithu kuti ise tananga, na kumanya icho ise tikuchita. Ndopa za Sembe yira,

Umoyo uwo ukaŵa mu Ndopa zira wakaŵa Chiuta Iyomwene, ntheura Iyo wakwizaso pa imwe, Mzimu Mutuŵa. Iwe ukuzgoka mwana wa Chiuta, pamanyuma, wambura chikumbusko cha kwananga. Iyo mweneuyo ngwakubabika na Chiuta wakuchita kwananga chara. Iyo wangananga chara. Mbewu ya Chiuta yiri mwa iyo. Iyo wangananga chara. Iyo walije chilakolako chakuchita kwananga, napachoko pose. Ntheura, malinga iwe ukukhumba kuti unange, iwe ukususika za ichi. Kweni para iwe ulije chilakolako, usange iwe wachita chinyake chakwanangika, ntheura iwe ukuchita ichi mwakukhumba chara.

<sup>101</sup> Ŵahebere 6 wakati, “Para ise tikwanangira dala pamanyuma pakuti ise tikapokera kumanya kwa Unesko, kulijeso sembe yinyake ya kwananga.” Kwanangira dala. Ntheura usange imwe mukukhumba kurutirira kuchitanga kwananga, mwakukhumba, pali chinyake chakwanangika na chakumuchitikirani chinu.

<sup>102</sup> Sono, para iyo wakati wamupulika Iyo. Iyo wakaŵa nkhanira. . . Para Iyo wakati, “Ine ndine chiwuka na Umoyo. INE NDINE.” O! Chisimikizgo uli cha Mazgu ghakulayizgika, pakuti Iyo wakaŵa yura INE NDINE uyo wakaŵa mu mapopa na Moses, kuseri kula mu chivwati chakugolera! Nanga ndi para vigomezgo vyose vikaŵa kuti vyamara, kweni iyo wakakhutira. Usange iyo wangamupanga Iyo kuti warombe, ichi mbwenu chichitikenge. Sono, umo ise tikusoŵekera chipulikano ngati icho muhanyauno!

<sup>103</sup> Sono, iyo wakayenera kugomezga pa vyambura machitiko, ku kulingalira kwasono, kaghanaghaniro kasono. Iyo wakayenera kugomezga pa vyambura machitiko. Kweni vintu vyambura machitiko vikuzgoka vyenevyene para Chiuta tamutora pa Mazgu Ghake. Vyambura machitiko vikuzgoka vyenevyene para Chiuta tamutora pa Mazgu Ghake.

<sup>104</sup> Wonani, umo chiliri chakutowa, “Kweni nanga ndi sono, Fumu, nanga ndi sono,” palije kanthu kwali—chakuchitika ndi vichi. “Nanga ndi sono, chirichose Imwe murombenge Chiuta, Chiuta waperekenge ichi kwa Imwe,” mu ora lira la mdima.

<sup>105</sup> Tiyeni tiwonepo waka ŵanthu ŵaŵiri apa, panji kujumphirapo, mu Baibolo, miniti pera, kuti tiliwone waka ora la mdima lira pambere ise tindachemeske mzere wa pemphero.

<sup>106</sup> Tiyeni tighanaghane za Job. Iyo wakaŵa munthu murunji chomene pa charu chapasi, ndipo Satana wakiza pa iyo. Ndipo wakiza kwa Chiuta, chakudanga, ndipo wakamuchombora Job pakuŵa waka wakutemweka chomene na Chiuta. Wakati, “Nadi, muli kumufighilira chomene iyo. Phwasurani linga. Ine ndimupangenge iyo wamutembeni Imwe pamaso Pinu.”

Chiuta wakati, “Iwe ungachita chara ichi.” Mukuwona?

<sup>107</sup> Ndipo sono, Job wakanjira mu mitundu yose ya masuzgo. Kumbukirani, iyo wakataya chuma chake chose. Iyo wakataya kutchuka kwake kose.

<sup>108</sup> Iyo wakaŵa kalonga, imwe mukumanya, ku Vuma, ndipo ŵakalonga wose ŵachinyamata ŵakizanga kuzakagwada panthazi pake chifukwa iyo wakaŵa munthu wa vinjeru. Iyo wakaŵa muprofeti. Ndipo waliyose wakakhumbanga kuti wamuwone iyo na kudumba nayo, pachoko waka. Kuŵa waka nayo pa kanyengo kukang'anamura pakuru chomene. Ndipo umo iyo wakachitiranga kuyenda kukhira na msewu, ntchindi mu mtima wake kwa Chiuta, chifukwa Chiuta wakamupanga iyo muprofeti.

<sup>109</sup> Ndipo ŵanthu ŵavinjeru ŵakizanga na kuti, "Job, bwana, ise tikumanya kuti Chiuta mukuru wa Kuchanya wali nawe. Chiduswa waka chimoza cha unjirikizgi ise tikukhumba kuti tikuphalirepo. Ise tachita chinthu chinyake *chakuti-chakuti*. Kasi ise tichite vichi?" Ndipo Chiuta wakavumburanga ichi kwa Job. Ndipo iwo ŵakarutanga na kukachita icho munthowa yira, ndipo umo ndimo ichi chikakhiliranga. Chira chikaŵa chiweme.

<sup>110</sup> Kweni, kwamabuchibuchi, ŵanthu wose ŵakamuwukira iyo. Inya. Waliyose wakamukana iyo. Pamanyuma mphepo zamkuntho zikiza, zikakoma ŵana ŵake ndipo zikakoma vinyama vyake vyose. Chirichose iyo wakaŵa nacho chikaparanyika. Pamanyuma kukiza ŵanyake ŵaweme chomene, panyake madikoni gha mpingo wake, wonani, ŵakiza kuzakamupembuzga iyo. Ndipo iwo ŵakamususkanga iyo. "Sono, Job, iwe ukumanya, munthu uyo wakatemwereka na Chiuta, ngati iwe, ndipo chose ichi chachitika kwa iyo, pakwenera kuti pali chinyake chakwanangika. Iwe wananga chinthu chinyake."

<sup>111</sup> Job wakati, "Ine ndine wakukhorwa kuti ine nkhachita chara. Mtima wane uli makora panthazi pa Chiuta, ndipo ine ndapereka sembe yane." Amen.

<sup>112</sup> Apo imwe muli, ntheura yimirirani pa ichi. Usange imwe mukachita vyakukhumba vya Chiuta, khalani nkhanira penepapo. Kusuntha chara. Abraham wakachema chirichose chakususkana na phangano lira ngati kuti ichi chikaŵako chara. Iyo wakagwedezgeka chara pa phangano kwizira mu kuwura kugomezga, kweni wakakhora, kuperekanga marumbo kwa Chiuta.

<sup>113</sup> Job wakakhala nkhanira na ichi. Pakati pajumpha kanyengo, muwoli wake wakaŵa ngati wamuwukira iyo. Job wakatupa mathuvya, thupi lake yekha likakomwa. Iyo wakaruta ndipo wakakhala pa bumira la vyoto, ndipo wakajikwantha iyomwene na chigamu panji chinthu chinyake, kukwantha. Imwe lingalirani waka kaŵiro ka chitima munthu yura wakaŵamo!

114 Ine nkhekumbukira kuchitoranga icho nyengo yimoza, pa kachisi wane, virimika vyakumanyuma. Ndipo ine nkhaŵa pa ichi kukwana chirimika, Buku waka la Job. Ndiko kachitiro. Ise tikuchisanthura waka ichi, kumangirira waka Mazgu ghose pamoza. Ndipo ntheura ine nkhamutora iyo pa bumira lira la vyoto kwa pafupifupi mazuŵa gha Sabata ghankhonde ghakurondezgana. Ndipo ine nkachita chara... Pakati pajumpha kanyengo, mlongosi muchoko wakandilemba kalata. Iyo wakati, “M’bale Branham, kasi ufumengepo pauli pa Job pa bumira lira la vyoto?” Kweni ine—ine nkchayezganga kupanga fundo. Mukuwona? Ine—ine nkachita. Ine nkchayezga kukhazikiska ichi, kuti, chifukwa icho iyo wakaŵa kula.

115 Ndipo muwoli wake wakiza ndipo wakati, “Job, iwe ndiwe wachitima. Ukulekerachi kumutemba Chiuta na kufwa nyifwa?”

116 Sono wonani. Iyo wakamuchema iyo kuti mwanakazi muzereza chara. Iyo wakati, “Iwe ukuyowoya ngati mwanakazi muzereza.” Mu kayowoyero kanyake, “Iwe—iwe—iwe ukuyowoya vyauzereza.” Iyo wakati, “Yehova wakapereka, ndipo Yehova watora. Litumbikike Zina la Yehova.”

117 Ntheura, iyo wakamanya kuti iyo wafwenge. Ndipo iyo wakati, “Yehova...” Chipatulo 14 cha Job, iyo wakati, “Muli chigomezgo mu khuni, usange ili lafwa.” Iyo wakamanya kuti iyo wakaŵa... Ichi chikapereka chikoka ku ŵanthu. Umoyo wake ukaŵa waphindu. Chiuta wakutipa ise maumoyo ghithu kuti mbwenu tiseŵerenge waka chara, *ichi*, *icho*. Iyo wakupereka uwu, kuŵa waphindu kwa Iyo. Chitanipo chinyake. Muphalirenipo munthu munyake. Imwe mungayowoya chara? Yimbani sumu na likhweru, panji chinyake. Woneskani chinyake chiweme, kumalo kunyake. Ndipo Job wakaŵa mtundu wa munthu uyo wakaŵa waphindu.

118 Iyo wakati, “Usange khuni lanjira pasi mu dindi; a—fungo la vura, misisi yikuphukaso. Usange luŵa lafwa, mbewu yichoko yikukhalira mwenemula ndipo yikupantha, umoyo ukufumamo mu iyi.” Kulije nthowa yakuti imwe mungasangira umoyo mu iyi. Kweni para nyengo yakuphuka yafika, mbwenu luŵa lichoko lira likuwoneka kamozaso. “Sono, chiriko chigomezgo, usange luŵa lafwa, usange khuni lafwa. Kweni munthu,” wakati, “iyo wakufwa, iyo wakupereka mzimu wake. Ŵana ŵake ŵakwiza kuzakamuchindika iyo, ndipo iyo wakuchiwona chara ichi.” Job wakukhumba kumanya. “Para iwo ŵapanda mbewu mu dongo, ndipo iyi yikumera. Kweni iwo ŵaŵike munthu mu dongo, ndipo iyo wakuwuka chara.” Sono iyo wakati, “Mukuti vichi na chose ichi?”

119 Ndipo iyo wakachipulikiska chara ichi. “Umo munthu, wakuchindikika chomene kuruska luŵa; munthu, wakuchindikika chomene kuruska khuni, mu chikozgo

cha Chiuta; ndipo kweni iyo wakamuwika iyo mu dongo, ndipo kuti—icho chakhazikiska ichi. Wana wake wakiza kuzakamulira, ndipo iyo wakachiwona chara ichi. O kuti Imwe mungamanya kundibisa ine mu dindi, Imwe mungamanya kundisunga ine mu malo ghakubisika mpaka ukali Winu ujumpha. Imwe muli kundimikira ine nyengo na malo; ine ningajumpha chara.”

<sup>120</sup> Wonani sono, para kutimbanizgika kose uku kwafika. Ndipo wabwezi wake wakarazgako msana wawo kwa iyo, ndipo wakamususka iyo kuti wakaŵa wakwanangira mseri. Muwoli wakamukana iyo. Waliyose wakamukana iyo. Wakati, “Mvuchi wake ukaŵa wachilendo kwa muwoli wake.” Na vinthu vyose ivyo vikachitika kwa iyo! Ndipo kukawoneka ngati kuti Chiuta wakamukana iyo. Ndipo iyo wafwenge ndipo wanjirenge mu dongo.

<sup>121</sup> Chiuta wakayowoya kwa iyo, chomene umo ichi chikuyowoyekera, “Job, sono vvara zikhore. Ine ndiyowoyenge kwa iwe.” Ndipo nthaura para Iyo wakati, “Iwe wona, khuni likananga chara. A—luŵa likananga chara. Ili likachita chakulinga Chane. Ipo ili likaphukira, limoza ku linyake, ndipo ili likananga chara, nthaura ili likumeraso. Kweni munthu wakananga, ipo iyo wakamara.”

<sup>122</sup> Nthaura, pamanyuma, Job wakayamba kuzizwa, ndipo pamanyuma iyo wakanjira mu kutimbanizgika ngati ndiumo Marita wakachitira. Mu ora la mdima ukuru, apo, chikoka chake chose, kasi iyo wakakhala umoyo wa ichi pawaka? Kasi Iyo wayowoyenge uli kwa Job? Iyo ndi muprofeti. Kasi Iyo wayowoyenge uli kwa iyo? Mu mboniwoni.

<sup>123</sup> Nthaura iyo wakalaŵiska kuchanya, ndipo vidududu vikadudumira, ŵaleza ŵakathwanima, ndipo Yesu wakiza kwenekula. Nthaura wakamuwona Iyo mu mazuŵa ghaumaliro. Iyo wakati, “Ine nkhumanya Muwomboli wane ngwamoyo, ndipo pa mazuŵa ghaumaliro Iyo wazamuyimirira pa charu chapasi ichi. Nangauli mphorozi zingananga thupi ili, kweni mu thupi lane ine ndizakumuwona Chiuta uyo ine ndizakumuwona.” Ora la mdima ukuru, nthaura Yesu wakiza kwenekula.

<sup>124</sup> Sono, ilo ndi Buku lakale chomene mu Baibolo. Job, ili likalembeka pambere la Genesis likaŵa lindalembeke, iwo ŵakuyowoya.

<sup>125</sup> Muwoneni sono Moses, mu ora lake la mdima. Iyo wakamanya. Mama wake wakamuphalira iyo umo Yehova wakamulera iyo, umo iyo wakati waŵirenge muwomboli wa ŵanthu. Ndipo iyo wakayezga kuchita ichi pakugwiriska ntchito nthowa ya usirikali, chifukwa iyo wakaŵa munthu musirikali, wakalereka na Faro, waŵe—murongozgi. Iyo wakati waŵenge

Faro wakurondezgako. Ndipo iyo wakaruta kuti wakayezege kuwawombora iwo na woko lake yekha.

Kweni Chiuta wakuwombora ngati ntheura chara. Chiuta wakuwombora kugwiriska ntchito woko Lake.

<sup>126</sup> Ntheura iyo wakaŵa na mahara, wakusambira, wakasambira vyose. . . wakatora yake Ph.D., na LL.D. na ma LL ghose na ma DD ivyo vikayendezgana na ichi, ine nkhusachizga. Ntheura iyo wakaghanaghana, “Ine ndasambira nadi sono. Ine ndine waka muphya kufuma ku seminare.” Ntheura iyo wakaruta kula, ndipo iyo wakatondeka.

<sup>127</sup> Ntheura Chiuta wakamutorera iyo kula virimika fote ndipo wakafumiskamo masambiro ghose mwa iyo, wonani, virimika fote. Sono iyo ndi munthu muchekuru, myembe ya pa mlomo kulenderanga kufika mu chiwuno chake, ndodo mu woko lake, vigomezgo vyose vya kuwomboranga wanthu vyamara. Waheberere wara wachitima kusika kula, kusuzgikanga na wakapitawo wara, na misana yakutimbika, ndipo—ndipo wakudyaka dongo mu nkhandu zira. Vigomezgo vyose vya kuwomboranga vikamara. Ndipo ntheura zuwa limoza, kuseri kwa mapopa, Yesu wakiza kwenekula, Laŵi la Moto. Iyo wakati, “INE NDINE.”

Ndi Cheneicho Iyo wakaŵa. Zuwa limoza Iyo wakayowoyanga. . .

<sup>128</sup> Iyo wakati, “Chifukwa, Iwe ukuti Iwe uli ‘kumuwona Abraham?’ Chifukwa,” iyo wakati, “chifukwa, Iwe ukujumphanga ndi virimika fifite chara vyakubabika. Ndipo ukuti. . . Ise tikumanya Iwe ndiwe wakufuntha. Iwe ndiwe—Iwe uli na chiwanda.”

Iyo wakati, “Pambere Abraham wandaŵeko, INE NDINE.”

<sup>129</sup> Ntheura, wakaŵa Yesu wakiza kwenekula, mu Laŵi la Moto, mu ora lake la mdima ukuru chomene. Ndipo iyo wakaruta kwenekula, pamanyuma.

<sup>130</sup> Imwe mukumanya, para imwe mwasangana na Yesu, ichi chikumupangiskani imwe kuchita vinthu ivyo vikuwoneka vyawakawaka, ku charu. Kasi imwe mungalingalira munthu muchekuru yura wakukhilira kusika kula kuti wakapoke msumba, panji kukapoka charu chira? Ndipo iyo wakachita ichi, na ndodo yakunyongoroka mu woko lake, kweni iyomwene wakaŵa mu woko la Chiuta. Icho ndicho chikapanga mphambano.

<sup>131</sup> Inya, tiyeni tiyowoye za munthu munyake pachoko waka. Tiyeni tiyowoye za Yayiro, mu Baibolo, mazuwa gha Yesu. Iyo, iyo wakaŵa mnyamata muweme muchoko. Iyo wakaŵa a—wakugomezga, wakugomezga wamuseri. Ine nimucheme iyo chinyake ngati wakugomezga wa mu mphaka, ngati wazondi awo wakaruta ndipo wakalawako vinthu viweme ndipo

ŵakawerako ndipo ŵakati ichi chingachitika chara. Kweni Yayiro wakaŵa wakugomezga wamuseri. Iyo wakagomezga Fumu Yesu, chifukwa iyo wakaŵa munthu muweme. Iyo panyake wakawazga mabuku, ndipo wakawona uko Yesu wakakwaniriska vyakumuyenezga vyose ivi, ndipo Iyo wakaŵa muprofeti yura uyo wakayenera kwiza, kwakulingana na Moses. Kweni iyo wakaphara chara kuzomerezga kwake, chifukwa, chakuti, waliyose uyo wakaphara kuzomerezga kwake kuti iwo ŵakaŵa na Ye- . . . ŵakayendapo na Yesu, inya, nthoura penepapo iwo ŵakasezgekanga. Ndipo iyo wakaŵa msofi.

<sup>132</sup> Kweni, imwe mukumanya, Chiuta wali nayo nthowa ya kuchichizgira chinthu, nyengo zinyake, kukupangiska iwe kuti uchite ichi. Ntheura, imwe mukumanya, iyo wakaŵa na msungwana muchoko, mwana wake yekha pera. Ndipo iyo wakarwara chomene, ndipo iwo ŵakachemeska dokotala. Ndipo dokotala wakachita chose iyo wakamanya kuchita, ndipo mwana muchoko wakarutirira kurwara na kurwara. Sono dokotala wakamuchemera kuwaro iyo, wakati, “Yayiro, ine nkhutemwa chara kukuphalira iwe ichi, Dr. panji Rev. Yayiro. Kweni iwe ukumanya kasi? Mwana yura wafwenge. Iyo wakhala waka na ora panji kusazgirapo kuti wakhale umoyo.” Ine nkhumanya kulingalira, wakanyutukanga, ndipo ŵanthu ŵakayimirira mumphepete, kuliranga. Ndipo iwo ŵakamugoneka iyo kuwaro pa bedi lichoko, sofa yichoko kula, nthoura. Ndipo nthoura Ye- . . .

<sup>133</sup> Ine nkhumanya kumuwona Yayiro wakujikhizga wakuruta kuti wakatore chipewa chake chichoko cha kupharazgira, ndipo wakavwara ichi. Muwoli wake wakuti, “Kasi ukuyankhu iwe?”

<sup>134</sup> “Imwe mukumanya, ine nkhusachizga ichi ntchakuchichizgika kwa ine.” Ntheura iyo wakafuma pa muryango. Ndipo wakati, “Uko . . .” Mliska wake wakayimirira apo, wakati, “Yayiro, kasi iwe ukuyankhu?”

“Uh, inya, ine naghanaghana kuti ndiyendepo.”

<sup>135</sup> Imwe mukumanya, ndi ora lake la mdima ukuru. Apa wakwiza munyake kumtunda ku msewu, wakati, “Monire, Yayiro! Iwe ukumanya Uyo wali kusika pa jiti? Yesu wa ku Nazarete, muprofeti yura, wafika waka.” Likaŵa ora lake la mdima ukuru, nthoura Yesu wakiza kwenekula pa ora la mdima. Ine nkhumanya kumuwona iyo wakufumiskako chipewa chake chichoko chira ku chisko chake, ndipo wakakhira na msewu mwankhongono waka umo iyo wakamanya kuchitira.

<sup>136</sup> Iyo wakati, “Fumu, zanginge muzakaŵike mawoko Ghinu pa mwana wane, ndipo iyo waŵenge wamoyo.” Para iyo wakaŵa pa ulendo wake kuwereranga, chinthu chakudanga imwe mukumanya, munthu munyake wakati, “Kumusuzga chara Iyo. Iyo . . . Iyo wafwa kale. Iyo wakafwa mayiro, ndipo iyo wali



chigonere sono.” O, ndipo iyo . . . Mtima wake ukakhala pachoko kusweka.

137 Ine nkhumanya kumuwona Yesu wakumulaŵiska iyo, wakati, “Kasi Ine nangukuphalira chara iwe, ‘Kopa chara ndipo iwe uwonenge uchindami wa Chiuta?’” Ine nkhulingalira mtima wake ukayambaso kuyenda makora. Wakaruta wakakwera na msewu, kulaŵiskanga chakuchitika chirichose. Iyo wakanjira mu nyumba, iwo ŵakati, “O, iyo wafwa.”

Iyo wakati, “Iyo wafwa chara. Iyo wagona tulo.”

138 “Inya,” iwo ŵakati, “sono ise . . . Ise tapulika kuti Iwe ndiwe wawakawaka; sono ise tamanya Iwe ndiwe.”

139 Iyo wakati, “Fumani kuwaro, mose imwe ŵambura kugomezga. Ine ningachita chirichose chara apo imwe ŵambura kugomezga muli muno.” Iyo wakafumiska wose kuwaro. Ntheura Iyo wakaruta kwa mwana, wakati, “Wuka, msungwana,” ndipo iyo wakawuka. Ora la mdima ukuru, nyifwa yikanjira mu chikaya, ntheura Yesu wakiza kwenekula.

140 Sono ise tikuwona, para mwana wake muchoko wakati warwara, iyo wakalindizga chara, ngati Nikodemo, kuti wakumane nayo kuseri mu usiku. Chakusoŵeka chikaŵa nkhanira penepapo. Iyo wakayenera kuti wachitepo chinyake penepapo nthena. Chinthu chenechira sono nthena. Usange yiri kuŵapo nyengo imwe mukakhumbanga kuchizgika, nkhanira sono ndiyo nyengo. Kulindizga nyengo yinyake chara. Iyi ndi nyengo yakuti muchitepo kanthu. Inya, bwana. Iyo wakafika pa kupanikizgika, ntheura Yesu wakiza ndipo wakamuchema iyo ku ŵakufwa.

141 Bartimeyu wachiburumutira, munthu munyake yumoza ise tingayowoyapo, miniti pera. Ine nkikhumba kuti ndimuphalireni imwe mbiri ya umoyo wake, umo iyo—iyo wakaŵira, umo iyo wakasangiranga vyakukhumbikwira vya umoyo wake pa kugwiriska ntchito tunkhunda tuchoko kutuseŵereskanga. Ndipo ntheura, mu mazuŵa ghara, iwo ŵakaŵa na mberere iyo yikarongozganga munthu wachiburumutira, ngati ndiumo iwo ŵaliri na ntcheŵe muhanyauno iyo yikurongozga wachiburumutira.

142 Ndipo ntheura zuŵa limoza, nkhanu yikayowoyeka za munthu wachiburumutira, kuti, Yesu, pambere Iyo wakaŵa wandafike pa malo, ndipo kuti iyo wakaŵa na mwana msungwana muchoko uyo wakarwara. Ndipo iyo wakaphara . . . wakaruta ndipo wakalira na kuromba kwa Fumu, wakati, “Fumu, usange Imwe . . . usange Imwe mungandipa waka ine umoyo wa msungwana wane muchoko uyu! Ine nindamuwone iyo. Kweni usange Imwe mupangenge waka iyo kukhala na umoyo, ine nkhumulayizgani Imwe, namachero, kuti ine ndimupeninge Imwe tunkhunda twane tuŵiri twakuzogana.” Tula ndito iyo wakaŵa nato twakusanguruskira ŵanthu.

Ntheura wakupemphapempha wanandi, iyo wakayenera kuwa na chinyake chachilendo. Ntheura tunkhunda tuwiri twakukozgana tukaseweranga kugubuduzgana yimoza na yinyake. Ntheura iyo wakati, inya, iyo wakamanya... Iyo wakapereka, wakapereka chawanangwa, chifukwa mwana wakachira.

<sup>143</sup> Mausiku ghachoko chikati chachitika icho, muwoli wakarwara. Ndipo iyo wakanyamuka ulendo wake kuzingilira, kuseri kwa nyumba, wakati, “Fumu, ine ndirije chinyake chirichose kweni mberere yane yichoko iyo yikundirongozga ine.” Iyo wakati, “Usange Imwe mumupangenge iyo kukhala makora,” wakati, “Ine ndi—ine ndi—ine ndimupeninge Imwe mberere iyi.” Ndipo ntheura, namachero ghake, muwoli wake wakachira.

<sup>144</sup> Ntheura iyo wakaŵa apa, wakuruta. Ndipo wakati, msofi wakati, “Kasi iwe ukuyankhu, Batimeyu wachiburumutira?”

<sup>145</sup> Iyo wakati, “Ine nkhouruta kukapereka mberere iyi.” Wakati, “Muwoli wane; Yehova wakachizga muwoli wane.” Ndipo wakati, “Ine nkhouruta kukapereka mberere iyi.”

<sup>146</sup> Wakati, “Iwe kupereka chara mberere yira, Bartimeyu.” Wakati, “Mberere yira ndi maso ghako.”

<sup>147</sup> Iyo wakati, “Usange Bartimeyu wakwaniriskenge phangano lake kwa Chiuta, Chiuta waperekenge mberere kuwa jiso la Bartimeyu.”

<sup>148</sup> Zuwa limoza, iyo wakupulika chiwawa chikunjira mu msumba, wanyake wa iwo wakachemerezeganga, “Kuti, Iwe muprofeti wa ku Galileya, iwo wakundiphalira ine kuti Iwe ukawuska wakufwa.” Yura wakaŵa msofi. “Ise tiri na malaro ghakuzura na iwo kumtunda uku. Zanga ndipo uzakawuskepo wanyake wa iwo. Iwo wakundiphalira ine kuti Iwe ukuwuska wakufwa. Tiye tikuwone Iwe ukuruta, kuwuska yumoza wa iwo. Wanthu wanyake waweme wagona kula. Tiye tikuwone Iwe ukuwawuska iwo.” Wanyake wakati, “Usange Iwe ndiwe muprofeti, ndiphalire ine icho ine nkachita mayiro.”

<sup>149</sup> Wanyake wa iwo wakati, “Uchindami kwa Chiuta wapachanya! Pangani nthowa ya Fumu ya Israel.”

<sup>150</sup> Mitundu yose ya vitusi, ndipo mahandiredi gha ivyo. Sono, usange imwe murutenge, kulikose mungaruta mu Yeriko, ndipo mukawone apo iyo wakaŵa, iyo wakaŵa pafupifupi mayadi thu handiredi kufuma uko iyo wakaŵa ku chipata. Sono, kwambura nkhaiyiko, wanthu wakamufyenyekzeganga iyo. Ndipo munthu mulara wachitima wakakhala apo mu mphepo, na kunjenjemanga, ndipo vizwazwa palipose pa iyo. Ndipo wakaŵavye mberere yakumurongozga iyo, ndipo wakaŵavye—wakaŵavye nkunda. Ndipo panyake iyo wakaŵavye makala mu nyengo ya kuzizima, ndipo wali...panyake mukaŵa chamudera mu Okutobara, ndipo wakapima. Ndipo iyo

wakakhala apo, mu kawiro kala. Ndipo iyo. . . Dona munyake wachisungusungu panyake wakayowoya kwa iyo, para . . .

<sup>151</sup> Iyo wakati, “Ndinjani? Kasi chiwawa chose ntcha vichi?” Iwe ukumanya, pali chinyake chachilendo. Uko kuli Yesu, nyengo zose kukuwa chiwawa chikuru. Inya. Mbunenesko. Iyo wakati, “Kasi chiwawa chose ntcha vichi?” Inya, iwo wakati. . .

<sup>152</sup> Dona wachisungusungu uyu, wakwenera kuti wakaŵa musambiri wa Yesu. Iyo wakati, “Iwe ukumanya, ndi Yesu wa ku Nazarete.”

“Inya, ndinjani Yesu wa ku Nazarete?”

<sup>153</sup> “Inya, iwe ukumanya, Lemba likuyowoya kuti Fumu Chiuta wawuskenge muprofeti.”

“O, inya! Iwe ukung’anamura Mwana wa David? Kasi Iyo wali pa charu chapasi?”

“Ine ndamuwona Iyo wakuchita nkhanira ndendende. Iyo ndi Mazgu. Icho ndi ndendende.”

<sup>154</sup> Iyo wakachemerezga, “O, Yesu, a. . . O, Yesu, Mwana wa David, mundilengere lusungu ine!” Sono, iyo wakamanya. Iyo wakaŵa kuti wajumpha. Iyo wakamanya kulira kwake kwakuthupi nthena kukapulikikwa chara. Kweni iyo wakamanya, usange Iyo wakaŵa Mazgu, ndipo Iyo wakaŵa Mesiya yura, Iyo wakwenera kuŵa muprofeti, chifukwa Mesiya wakaŵa muprofeti. Ndipo iyo wakamanya kuti iyo nthena. . . chipulikano chake mwa Chiuta. Kwambura nkhayiko kweni kuti iyo wakachemerezga, “Yehova, mundilengere lusungu ine! Mundilengere lusungu! Sono rekani ine ndimuyimike Iyo.” Ndipo iyo wakalira, “Imwe Mwana wa David, mundilengere lusungu ine!” Panyake, kuchemerezga kose, Iyo wakapulikanga chara ichi. Kweni chipulikano chake chikamuyimika Iyo. Yesu wakayowoya ntheura.

<sup>155</sup> “Ndipo Yesu wakayimirira waka chete.” Ine nkukhumba kuti ndizakapharazge pa icho, panyake, nyengo yimoza, zuŵa. “Ndipo ntheura Yesu wakayimirira waka chete.”

<sup>156</sup> Ndipo Iyo wakayimirira waka chete. Iyo wakalaŵiska zingirizge. Ndipo Iyo wakati, “Chipulikano chako chakuchizga iwe.” Pa ora la mdima ukuru, ntheura Yesu wakiza kwenekula.

<sup>157</sup> Mlenji pambere chindachitike icho, kukaŵa a. . . para Iyo. . . mlenji pambere Iyo wakaŵa wandafike, wakafumanga pa chipata kumuhanya kula. Iyo wakafika mu msumba, mukaŵa munthu mwenemula wakuthyika Zakeyu. Ndipo iyo wakaŵa munthu wabizinesi mu msumba. Ndipo muwoli wake, Rabeka, wakaŵa—mwanakazi muweme, wakugomezga mwa Fumu Yesu.

<sup>158</sup> Kweni iyo wakagomezga chara ichi, iyomwene, chifukwa musambizgi wakamuphalira iyo, “Kulije ŵaprofeti. Ise tikaŵa nawo chara ŵaprofeti. Ilo ndi gulu la ŵazereza. Kugomezga chara chinthu ngati icho. Iwe ndiwe munthu muweme

wakusambira makora; bizinesi yako kuno. Chifukwa, kuchita chara icho. Lawiskani pa kayimiro kako mu mpingo.”

<sup>159</sup> Ndipo nthaura iyo wakamuphalira Rabeka, wakati, “O, kuli wâkuzerezeka. Kulije chinthu ngati wâprofeti.”

<sup>160</sup> Kweni, imwe mukumanya, Rabeka wakaromba; mpaka mtima wake uchoko ukakhala pachoko kusweka. Iyo wakakhumbanga kuti wajiwonera iyomwene. Nthaura iyo wakamanya kuti Iyo wakayenera kuwa mu msumba zuwa lira. Nthaura imwe mukumanya icho iyo wakachita? Iyo waka wa mfupi mukawonekero, nthaura iyo wakatondekanga kuti—kuti wamuwone Iyo para Iyo wakajumphanga, pa chifukwa cha mzinda ukuru. Nthaura iyo wakati, “Ine ndimanyenge kwali Iyo ndi muprofeti panji chara. Usange ine ndimula wiskenge Iyo pa chisko, ine ndimuphalireninge imwe usange Iyo wakuwoneka wakulekana na munthu munyake.” Nthaura iyo wakakwera mu khuni, ndipo wakajibenekerera na mahamba, na vinthu, ndipo wakakhala apo. Ndipo wakati, “Sono, imwe mukumanya, para Iyo wakujumphanga, ine ndizakumuwona Iyo.”

<sup>161</sup> Nthaura apo Iyo wakizanga pa kona, kuyendanga ngati *nthaura*, kuyendanga kukhiranga na msewu, wakafika nkhanira musu mwa khuni. Ndipo Iyo wakayima, wakala wiska kuchanya, wakati, “Zakeyu, khira. Ine nkhiruta kunyumba na iwe.” O, ora lake la mdima ukuru. Kasi Iyo waka wa muprofeti panji Iyo waka wa muprofeti chara? Mu ora la mdima ukuru, Yesu wakwiza kwenekula. Iyo wakamanya icho iyo waka wa. “Zakeyu, khira.”

<sup>162</sup> Zakeyu wakati, “Usange ine nkchachita chinyake chakwanangika, ine ndilipirenge ichi. Ine ndichitenge chirichose.” Iyo wakakhorwa. Yesu wakwiza kwenekula.

<sup>163</sup> Mwanakazi wa suzgo la kusulura ndopa wakaruta, Baibolo likati, “Iyo wakamara ndalama zake zose mu wadokotala. Paka wavye yumoza wa iwo wakamanya kumovwira iyo.” Kwambura nkhaiyiko, madokotala ghakayezga chomene, kweni iwo wakatondeka. Iwo wakatondeka kumovwira iyo. Iyo waka wa na suzgo ili lakusulura ndopa pa virimika na virimika, panyake kufumira para wakati waleka mapiriyodi. Ndipo iyo waka wa mwanakazi mulara sono, ndipo ili likarutiriranga waka. Wakatondeka kuchita ichi. O, iyo waka wa . . . Iyo waka wa mu kupanikizgika. Chifukwa, kwambura nkhaiyiko, mlenji ula para lichoko—boti lichoko likati lafika mu vivwati kusika kula, munthu munyake. . . Iyo wakakhalanga kumtunda pa phiri, pachanya. Panyake mfumu wake waka wa kuti waguriska wakavaro, ndipo—ndipo munda ukapinyoriskika, na chirichose, kuyezganga kupanga muwoli wake wakujikhizga kuti wachire. Ndipo ntha. . . Iyo wakupulikapo za Iyo. Iyo wakati, “Kasi ndinjani wali kusika kula?”

Wakati, “Ndi muprofeti yura wakufuma ku Galileya.”

164 Iyo wakayowoya mu mtima wake, palije Lemba la ichi, “Ine nkhumugomezga Iyo. Ndipo usange ine ningakhwaska waka chakuvwara cha Munthu murunji yura, ine ndichirenge.” Hmm! Usange iyo wakachita icho kwambura kuwapo Lemba laphangano, kasi ise tichitenge uli tiri na Lemba laphangano? Iyo wakaphapatizga wakanjira.

165 Apo pakawa mliska, iwo wose, wakayimirira kula kuti wamususke iyo, kumusewereskanga Iyo na kuyezganga kupanga Iyo kuti wafumemo mu chigawa. Iwo wakakhumba chara wanthu wawo wose watimbanizgike mu malingaliro ghawo. Iwo wakasunga mwambo chara mu ungoro. Pakawavye chinyake iwo wakamanya kuchita.

166 Kweni Iyo wakiza kuti wazakawe na ungoro, munthowa yiriyose. Mukuwona? Ndipo ntheura Iyo wakarutanga kuti wakawe nawo uwu, mulimose. Ntheura ise tikusanga kuti, kuka wa wawiri panji watatu kula wakamanya kumovwira Iyo, mwantheura wakamuyambuska Iyo mronga, munthowa yiriyose. Ntheura pamanyuma ise tikusanga, kuti pa . . . apo Iyo wakayamba kukwera mtunda.

167 Mwanakazi muchoko uyu, iyo wakati, “Inya, Munthu wangati yura, wakuzirwa chomene, ine ndine wambura kwenerera kwa Iyo.”

168 Ndipo wanandi, wanyake wa iwo wakayamba kuyowoya, “Uh, mundimanyiske ine kwa Iyo, chifukwa ine—ine nkikhumba kuti ndimanye usange Iyo ndi muprofeti panji chara.” “Uh, ntheura, inya, ndimanyiske ine, Simon,” *wakuti-na-wakuti*. Waliyose, “Monire, Musambizgi! Chifukwa, iwo wakuti Iwe ndiwe muprofeti.”

169 “Inya. Inya. Nkhumuwongani, bwana. Fumu yimutumbikeni imwe.” Wakarutirira, kurutirira ngati ntheura, apo Iyo wakarutirira kuyendanga.

170 Chinthu chakudanga, mwanakazi muchoko uyu wakarutirira kuphapatizganga pakatikati pa madoda ghara, na kuzingilira, mpaka iyo wakakhwaska chakuvwara Chake chakwaro sono. Chakuvwara cha wa Palestina ntchakuyangalara; ichi chiri na—saru yamkati, namoso, kukanizga fuvu kuti lireke kunanga marundi. Ndipo Iyo nthena wakupulika chara kuthupi. Ntheura, iyo wakamukhwaska Iyo. Icho ndicho ndendende iyo wakakhumbanga kuchita. Iyo wakawerera kumanyuma ndipo wakakhala pasi.

171 Lira likawa ora lake la mdima ukuru, ndalama zose zikamara, chinyake chirichose, ndipo Yesu wakiza kwene kula. Yesu wakang’anamuka ndipo wakati, “Ndinjani wandikhwaska Ine?” Iyo wakalawiska kula, ndipo iyo wakawa apo. Iyo wakati, “Chipulikano chako chakuponoska iwe.”

172 Mwanakazi muchoko pa chisime mwaukhaliro uweme, iyo nthena wakawa muheni kwakuruska chara. Iyo wakawa . . .

Iyo wakaŵa kuti wapana waka mfumu wake wa nambala sikisi, mwantheura mwaukhaliro uweme iyo nthena wakaŵa muheni kuruska chara. Ora lake la mdima ukuru, kwambura nkhaiyiko, wakukwera mtunda kula ndipo wakuti, “Wasoka uli ine ndiri! Ine ndine mwanichi, mwanakazi wakutowa, kweni ine ndayamba kuchekura pachoko waka. Ine nkhuŵika mu vyane vya mu matwente sono, nthaura wane. . . ningarutirira chara. . .”

<sup>173</sup> Sono kumbukira waka, mlongosi, para iwe wafumamo mu cha twente icho, para iwe wajumpha msinkhu wa virimika twente-thu, iwe ukuvukupara, palije kanthu kwali iwe ukughanaghana kuti ukuchita chara, panji chara. Iwe ukuruta. Inya. Iwe ukuvukupara. Munthu waliyose wakuvukupara, nayoso. Iwe, para iwe wafika chamudera. . . iwe. . .

<sup>174</sup> Ndicho ine nkhaŵa pa unganano wa Kiwanis nyengo yimoza. Ine nkhati, “Mundiphalire ine umo kuliri, kuti, para ine nkhuŵa chakurya, ichi chikupanga umoyo mu ndopa ndipo ine nkhuŵa na kuŵa wankhongono. Para ine nkhaŵa na virimika sikisitini vyakubabika, ine nkhuŵa vyenevira ine nkhuŵa sono nthena. Ine nkharutirira kutuŵanga na kuŵanga wankhongono nyengo zose. Sono, kufumira apo ine nkhuŵa twente-thu, kwali ine ningarya chomene uli, kujipwelerera kuweme umo ine ndajipwelerera ndamwene, ine mbwenu nkhuŵa na kuchekuranga. Ntchifukwa chavichi, usange ine nkhuwezgeramo nkhangono mu umoyo wane sono, kasi ichi chiwenge kuti. . .? Nyengo yiriyose para ine nkhuŵa, ine nkhuwezgeramo nkhangono mu umoyo wane, chifukwa ine nkhuŵa umoyo mu ndopa. Chikutondekerachi ichi kundikuzga ine sono ngati ndiumo chikachitira kale?” Imwe mungasimikizgira chara ichi mwa sayansi, usange imwe mukakhumbenge kuchita.

<sup>175</sup> Ndi kusankha uko Chiuta wakapanga. Ndipo imwe muzamukumana nacho ichi, namweso. Kumbukirani waka icho. Imwe mukurazga ku ichi. Pungulani maji kufuma mu jagi, muthire mu kapu, yikuzura kufika pa hafu, ndipo pamanyuma thiranimu mwakufulumira ndipo agha ghakukhira; mundiphalire ine uko agha ghakuruta na icho chikuchitika. Mukuwona? Ndi chifukwa chakuti Chiuta wakasankhirathu.

<sup>176</sup> Ndipo mwanakazi muchoko uyu, iyo wakamanya kuti mazuŵa ghake ghakakhala pachoko kumara nyengo yira. Ntchito yake yinangikenge. Nthaura iyo wakughanaghanga, “Kasi ine ndizamuchita vichi? Kweni,” iyo wakati, “imwe mukumanya, ine nyengo zose ndiri kughanaghana icho kuti zuŵa linyake panyake kuzamkuŵa Mesiya wazamkwiza kwenekula.” Iyo wakayenda kuruta kula, ku chisime. Nyengo zose ndi para iwe ukughanaghana za Iyo, apo Iyo wakwiza kwenekula. Mukuwona? Ndipo nthaura iyo wakaruta kula; mdima. Wanakazi wose wakaŵa kuti waruta. Ndipo iyo wakaŵa muzaghalu, wakachezanga chara na iwo, panji

chirichose. Wakaŵa na vyakumangira, ndipo iyo wakakhizga chakupukusira. Ndipo iyo wakayamba. . .

Iyo wapakulika Mwanarumi wakuti, “Ruta ukatore mfumu wako ndipo mukize kuno.”

Iyo wakati, “Ine ndirije mfumu waliyose.”

<sup>177</sup> Iyo wakati, “Uwo mbunenesko. Iwe ukaŵapo nawo ŵankhonde, ndipo uyo iwe ukukhala nayo sono ngwako chara.”

<sup>178</sup> Ntheura iyo wakafika pa kupanikizgika. Iyo wakati, “Bwana, ine nkhuwona kuti Imwe ndimwe muprofeti. Ine nkhumanya kuti para Mesiya wafika, icho ndicho Iyo wazamuchita.”

Iyo wakati, “Ine ndine Iyo.”

<sup>179</sup> O, ŵasambiri ŵakaŵa uko ku nyanja, usiku umoza, ndipo vigomezgo vyose vikamara. Panyake imwe mwakhala muno, usiku uwu, mu kaŵiro aka, vigomezgo vyose vyamara. Boti lawo lichoko likazuranga maji na chirichose. Ndipo, Yesu, iwo ŵakaruta kwambura Iyo.

<sup>180</sup> Ndipo pamanyuma para iwo ŵakachemerezganga na kuliranga, na kuzukumanga za icho chichitikenge, ntchichi chikachitika pamanyuma? Iwo ŵakamuwona Iyo wakwiza wakwenda pa nyanja. Imwe mukumanya kasi? Iwo ŵakachita wofi na Iyo. Ichi chikawoneka chakofya, chikawoneka ngati chikaŵa cha mtundu unyake wa chamizimu panji chinyake. Mukuwona? Apa wakwiza Munthu wakwenda, ngati muzgezge pa maji, ndipo iwo ŵakayamba kulira. Chinthu chekha pera icho chikamanya kuŵavwira iwo, ndipo ntheura iwo ŵakaŵa na wofi na Ichi.

<sup>181</sup> Usange icho ndimo chiliri waka chara muhanyauno, iwo ŵakuchita wofi na Ichi, ŵakuchita wofi na Ichi.

<sup>182</sup> Kweni kasi kukachitika vichi? Mu ora waka lawo la wofi, Lizgu likiza, likati, “Mungopanga. Ndine.” Ntheura, Yesu wakiza kwenekula. O, mwe! Yesu wakiza kwenekula. “Mungopanga. Ndine.”

<sup>183</sup> Sono, Yesu ndi mweneyura mayiro, muhanyauno, na muyirayira. Ine nkhumanya chara, usiku uwu. . . Ine nkhuvenera kuti ndivileke vyakulemba vyane vinyake apa. Kweni ine nkhumanya chara, usiku uwu, usange ise, mu ora ili. . . Musambizgi wafika umo Iyo wali kulayizgira, ndipo wakuchema ŵana Ŵake ŵakugomezga kuti ŵamumanye Iyo mu Mazgu Ghake, kupanga Ichi kuwonekera. Ine nkhumanya chara usange Yesu wafika kwa ise. Ili ndi—ili ndi ora la mdima ukuru mpingo uli kuliwonapo.

<sup>184</sup> Sono, imwe mukumanya kasi? Mpingo uliwise, mwasonosono, ukwenera kuzakaŵa mu yira—Mphara ya Mipingo ya Charu. Ndipo para imwe mwachita, imwe muzamughaleka maufulu ghinu gha kupharazga para imwe

mwachita icho. Ndipo usange imwe mukuchita chara, ndiko kuti imwe mungaŵaso bungwe chara mulimose. Chifukwa, bungwe lirilose likwenera kuti linjire mu ichi. Imwe mukaŵazga za ichi, kuyana waka naumo ine ndiri kuchitira. Ndi ora la mdima ukuru mpingo uchoko uli kuŵapo nalo. Chirichose chikurazga ku ichi. Pentekosite, o, pamphuka!

<sup>185</sup> Ndipo nkhanira mu ora ili la mdima ukuru, nthaura apa wakwiza Yesu kwenekula, kuti wakhozgere Iyo wali namwe. Iyo wali muno, wonani, ora la mdima ukuru.

<sup>186</sup> Ine nkhapulika nkhanu yichoko, yinditorerenge waka miniti pera kuti ndiyowoye iyi. Mwanakazi—wakachemeka, ŵanthu ŵa m’chigaŵa ŵakiza kuzakamuwona iyo, chifukwa iyo wakaŵa mu ukavu. Iyo wakaŵa na mwana mwanarumi, ndipo iyo wakaruta ku India kale chomene. Ndipo iyo, mubwezi muweme chomene, ndipo mnyamata muweme. Ndipo nthaura mwanakazi mbwenu wakafika waka pakuti, kukhala kwambura chakurya na chirichose, mpaka ŵanthu ŵakiza kuzakafufuza, kupenja chakurya cha iyo. Ndipo para iwo ŵakaŵa kula, mwanarumi wakati, “Inya, kasi iwe ulije ŵakutemweka ŵanyake kuti ŵakowire iwe?”

Iyo wakati, “O, ine ndiri na mwana mnyamata.”

Wakati, “Kasi wakuchita vichi?”

Wakati, “O, iyo ndi—a—kaswiri wa vyamagesi ku India.”

“Inya, kasi iyo wakugwilira njani?”

Wakati, “Boma la United States.”

“Chifukwa,” wakati, “kasi iyo wakukowira chara iwe?”

Wakati, “Inya,” wakati, “iyo—iyo wakunivwira chara ine. Kweni . . .”

<sup>187</sup> Wakati, “Inya, nthaura ukulekerachi kumupempha iyo m’ malo mwakuchema ŵanthu m’chigaŵa?”

<sup>188</sup> Iyo wakati, “Iyo ndi mnyamata muweme. Iyo wakunilemba ine makalata ghaweme chomene.” Ndipo wakati, “Imwe mukumanya, ine nkhumutemwa iyo, nthaura ine ningamuphalira chara iyo kuti ine—ine ndiri mu ukavu ngati uwu.”

<sup>189</sup> Iwo ŵakati, “Iyo—iyo wakukulemba makalata, ndipo iwe ukupulika kufuma kwa iyo, na chinyake chirichose?”

“Inya.”

“Ndipo kweni iyo wakukowira chara iwe?”

<sup>190</sup> Wakati, “Chara.” Wakati, “Kweni iyo wakunitumizgira vithuzithuzi vinyake viweme chomene ivyo ine ndiri kuwonapo mu umoyo wane.” Ndipo iyo wakati . . .

Nthaura mwanarumi wakati, “Ndizomerezge ine ndiviwone vithuzithuzi vinyake.”



191 Iyo wakati, “Napulika, bwana. Ine ndiri navyo ivi nkhanira apa mu Baibolo.” Ndipo iyo wakamasuka, ndipo wakayamba kufumiska ivi. Imwe mukumanya kasi vikaŵa vichi? Ndalama kufuma ku India, pali vithuzithuzi. Zose ziri na vithuzithuzi, imwe wonani, ndalama. Iyo wakaŵa na masauzandi gha madola, kweni iyo wakamanya waka chara kuzirwa iyo wakaŵa. Zose zikabisika mu Baibolo.

192 Ine nkhumanya chara, usiku uwu, usange Yesu wangavumbura chara kwa ise icho chiri kubisika mu Baibolo ili, cha ise. Ise ndise ŵasambazi mu uchizi Wake na lusungu Lwake. Ine nkhumanya chara usange Iyo wangiza na kutichema ise. Tiyeni tilawiske mu Baibolo ndipo tiwone ivyo ise tiri navyo mwa Iyo, apo ise tikusindamiska mitu yithu pa kanyengo waka.

193 Ŵadada Ŵakuchanya, zomerezgani lusungu Lwinu. . . Imwe muli muno, Ŵadada. Chifukwa, ine nkhumanya waka makora za icho. Chifukwa, Imwe mukati, “Palipose apo pali ŵawiri panji ŵatatu ŵawungana mu Zina Lane, penepapo Ine ndiri pakati pawo.” Sono, kuti, “Kuchanya na charu chapasi vimarengwe, kweni Icho chizamkumara chara.” Tivwireni ise, usiku uwu, sono, apo ise tikuŵarombera ŵanthu ŵarwari aŵa, pa maminiti ghachoko ghakwiza. Jivumbureni Mwaŵene, Fumu. Yesu, zanginge ndipo chemani ŵarwari, (muchitenge Imwe?) mwakuti iwo panji ŵangamanya kuti Imwe ndimwe—Imwe ndimwe Chiuta wakuangika palipose. Imwe muli pano, mweneyura mayiro, muhanyauno, na muyirayira. Mu Zina la Yesu, ine nkhuromba. Amen.

194 Ŵabwezi, miniti waka yimoza panji ghaŵiri kufika iyi yiŵenge nadi nyengo yakuwerera, kweni tiyeni tichemeske waka mzere uchoko wa pemphero. Kasi imwe mungatemwa kuŵa nawo uwu? Kwezgani muchanya woko linu, usange imwe—usange imwe mukukhumba kuti mukhalire maminiti ghanyake khumi, fifitini. Viri makora. Chiuta wamutumbikeni imwe. Mbwenu—mbwenu. . . Kasi viri makora na mlonda uko, viri makora kuti ise tiŵe nawo uwo? Nkhumuwongani imwe, chomene.

195 Sono, kasi Billy walinkhu? Kasi iwe wangupereka makadi ghalinga? A, B, C. Kasi pakudanga tangupereka nga, ma A? Kasi ise tikachema ma A, usiku wakudanga kuno? [Munyake wakuti, “Inya.”—Munozgi.] Tiyeni ticheme kuyambiraso A. Tiyeni tiwone, kasi ise tikayambira mpha, Billy? Mukukumbukira? Wanu, likaŵa ili chara? Inya. [“Wanu.”] Wanu kufika chamudera. . . Tiyeni ticheme kufuma pamalo ghanyake. Tiyeni tiwone, kasi ticheme kufumira mpha? Tiyeni tiyowoye kuti sevente-fayivi.

196 Ndinjani wali kadi la pemphero A sevente-fayivi? Kwezga muchanya woko lako. Ntheura icho ntchiweme, viri makora. Ise talisanga ili. Zanga nkhanira pasi apa, ntheura, sevente-fayivi.

197 Sevente-sikisi, kwezga woko lako. Sevente-sikisi, chonde mwaluŵiro. Viri makora. Ndinjani? Wakutondeka kunyamuka? Panji, chara, wali nkhanira uko kumanyuma. Mundipulike ine. Sevente-sikisi.

198 Sevente-seveni, sevente-seveni, uli iwe ukwezge woko lako. Uyo wali na kadi la pemphero . . . O, munyake uku. Viri makora. Nkhanira chakudera uku, bwana, sevente-seveni.

199 Sevente-eyiti. Mwaluŵiro sono, kwezga muchanya woko lako, sevente-eyiti. Sevente-eyiti.

200 Sevente-nayini, eyite, eyite-wanu, -thu, -firi, -foru, -fayivi. Rekani ilo. . . Yimirirani waka apo, mwaluŵiro waka. Muŵe waka na. . .

201 Sono, uli imwe mose mukhale waka nkhanira chete, mwantchindi? Kuyendayenda chara sono. Zomerezgani ŵara, ŵanguchemeka waka.

202 Sevente-nayini, eyite. Eyite kufika eyite-fayivi. Kukuwoneka ngati kuti iwo palije. . . Panyake kukuwoneka kuti ghanyake gha igho ndi makadi agho ghakaperekeka mausiku ghanayi panji ghankhonde ghajumphu. Iwo panyake sono ŵangaŵa. . . Eyite-fayivi kufika nayinte, zanninge kuno, fikani kufuma uko. Mu ma A sono, A, kadi la pemphero A, kufuma sevente-fayivi, eyite, eyite-fayivi, nayinte. Ndiko kuti ŵaŵenge ŵanthu fifitini. Wanu, thu, firu, foru, fayivi, sikisi, seveni, eyiti, nayini, teni. . . Awo ŵali apo. Yewo. Icho ntchiweme. Icho chiŵenge chiweme, miniti pera sono.

203 Sono kasi mbalinga, mwanyake mose kuwaro uko, awo ndi. . . awo mbakugomezga kuti—kuti imwe mungachita ngati ndiumo wakachitira mwanakazi muchoko yura, kukhwaska mumphepete mwa chakuvwara Chake? Kwezgani muchanya woko linu, yowoyani, “Ine—ine—ine—ine nkhuomezga. Ine nkhuomezga nadi ine ningamanya kukhwaska mumphepete mwa chakuvwara Chake.”

204 Sono Musambizgi wafika. Sono Iyo. . . Iyo ngwakunozgeka kumuchemani imwe, usange imwe mumugomezgenge waka Iyo. Sono kumukayika chara Iyo. Mugomezgeni Iyo. Muŵe waka na chipulikano sono. Muŵe ŵantchindi mwakukwanira. Gomezgani na mtima winu wose sono kuti Musambizgi wafika ndipo wakumuchemani imwe.

205 Sono, apo mzere wa pemphero ukupangika kusika uko, ine nkughanaghana kuti ŵabale ŵanyake ŵakovwira kupanga mzere wa pemphero—umo iwo ŵaliri mu manambala ghawo. Sono waliyose wali na kadi. Kasi. . . Kasi ndi makadi ghanyake ghalinga tiri nagho muno? Tiyeni tiwone mawoko ghinu. Ghakwezgeni igho. Ise timuromberenge waliyose wa iwo. Ine nkhuwerera chara kasi iwo mbanjani, ise. . . Usange Fumu yindizomerezgenge ine kukhala umoyo, ine ndiromberenge waliyose pambere ine nindarute pa Sabata.

206 Sono kumbukirani, kuli chakurya chamlenji cha wapharazgi mlenji. Ndipo kasi imwe mwalengeza ichi, uko chamuchitikira? Ichi chalengezeka. Viri makora. Cheneicho, usange imwe mungafiska, fikani kwenekula. Chizamkuwa . . . Ine nkhuvenera kuzakayowoya, mlenji chomene kula? [Munyake wakuti, “Inya, pa chakurya cha mlenji.”—Munozgi.] Viri makora. Yewo. Ntchiweme. Viri makora.

207 Ukuyowoya, vichi, “nangukupulika chara iwe”? Ine nanguchema pafupifupi, ine nkughanaghana, fifitini. Sevente-fayivi, eyite, eyite-fayivi, nayinte, chinyake ngati icho. Kuti . . . Icho chiwenge makora waka. Kuyana waka ngati . . . Viri makora. Yambanipo kuwatuma iwo. Usange imwe mukula wiska, sono icho ndi . . . Mukuwona?

208 Sono, waliyose wakhale nkhanira mwantchindi. Sono, sono tegherezгани. Ine nkhumanya kuti imwe mukwenera kuti murute ku ntchito mlenji. Ntchito yinu njakuzirwa. Ine nkhumanya icho. Wana wina wakumulindizгани imwe. Wakulera wana; wanguyowoya kuti wanyamukenge pa nayini-sate. Kweni tiyeni tilindizge waka. Ntchivichi chakuzirwa chomene, kumanya kwali uwu ndi Unenesko panji chara? Ntchichi chakuzirwa chomene kuruska mzimu wako? Sono, usange Baibolo ili liri kulayizga ichi, Chiuta wakuchita ichi, ndicho chinthu chakuzirwa chomene icho ine ningaghanaghana. Mukuwona?

Muli na mpando kudera uko, na zida zakuyimbira, ndipo ndivyo vyapanganga chiwawa icho.

209 Sono wonani. Sono, kumbukirani, waliyose waŵe na chisimikizgo cheneko sono. Ine nkugomezga ine ndamupangani imwe kuti mughanaghane kuti ine ndine munthu munyake panji chinyake chara, kuti ine ningaŵa Munthu yura, Fumu Yesu. Imwe kugomezga chara icho, mukuchita imwe? Nadi imwe mukuchita chara. Ine ndine muteweti Wake. Ine ndine wakwananga uyo wali kuponoskeka mwa uchizi. Kweni, mu ili, ora lafika uko Iyo wali kupereka chawanangwa.

210 Ine nkhafumbika waka mwasonosono, apo gulu la madokotala likandikhazika ine kuti lindisambizge, kuti wandiyezge ine, kuniyezga vya jigha. Ndipo imwe mukumanya icho iwo wakasanga ndipo wakandiphalira ine?

211 Nkhathi, “Ine ndiri kuchiwonapo chara icho mu umoyo wane.” Iyo wakati, “Imwe mukumanya, imwe ndimwe . . .” Wakati, “Munthu, para kuti mamanyiro ghako ghankhonde agho iwe . . . thupi likulamulika navyo.” Wakati, “Sono, sono, ghinu . . .” Wakati, “Uko ndi kwinu kwakudanga, kumanya. Imwe mukukhala mu ichi. Kweni para mamanyiro ghinu ghankhonde ghaleka—kugwira ntchito, ntheura imwe thupi linu likumanya kanthu chara. Icho chikuwa kutali kwa imwe. Imwe mukwenera kufwa ku vyakukhwaska ivi panji chinyake chirichose umu, apo imwe mukuruta umu mu kawiro kambura

kumanya ndipo imwe mukulota.” Wakati, “Pali gawo linyake la imwe ilo likuruta kumalo kunyake. Ndipo imwe, para imwe mwauka, kuwereraso mu kaŵiro kakumanya aka, imwe mukusisimukira kuwereraso uku, imwe mukukumbukira icho imwe mukalota.”

<sup>212</sup> Kasi mbalinga ŵali kuŵapo na loto? Nadi, virimika vyakumanyuma, imwe mose. Inya, pali gawo linyake la imwe likuŵa kumalo kunyake, chifukwa imwe mukukumbukira ndithu ichi mu malingaliro ghinu. Ndi unesko uwo? Ntheura ako kakaŵa kaŵiro kinu kambura kumanya.

<sup>213</sup> Iyo wakati, “Icho chikuchitika. Kweni,” wakati, “Rev. Branham,” wakati, “makhumi gha masauzandi kwandaniskika gha ŵanthu awo ise tikuŵafumba, ise tikamusangapo chara munthu ngati iwe.”

Ine nkhati, “Kasi ine ndine wakufuntha?”

<sup>214</sup> Iyo wakati, “Ine ntha nkughanaghana kuti ŵanthu ŵakwiza kufuma kudera lirilose la charu, kuti ŵazakayowoye kwa munthu wakufuntha.”

Ndipo ine nkhati, “Inya, ine ndiri? Ine nkhumanya ine ndine wamantha.”

<sup>215</sup> Iyo wakati, “Kulije mutumiki munyake panji dokotala, munyake uyo wakuchita na ŵanthu.”

Ine nkhati, “Ntchichi chachilendo chomene?”

<sup>216</sup> Iyo wakati, “Iwe ukumanya kasi? Kaŵiro kako kaŵiri kakukumanyiska na kambura kumanya viri nkhanira pamoza.” Wakati, “Iwe ukumanya kulota loto na maso ghako ghakubeka.” Ukuwona?

Iyo wakamanya chara icho iyo wakaŵa, wakachitanga za ichi. Ine nkhati, “Ndi unesko uwo?”

<sup>217</sup> Iyo wakati, “Inya. Iwe ukuchita kugona tulo chara kuti ulote.”

<sup>218</sup> Ine nkhati, “Dokotala, kasi iwe ukaŵazgapo mu...za mboniwoni? Iwe ukumanya kasi mboniwoni ndi vichi?”

Iyo wakati, “Kasi ilo ndi lizgu la mu Baibolo, Mr. Branham?”

Ine nkhati, “Inya.”

<sup>219</sup> Iyo wakati, “Inya, ine nkhumanya kanthu chara za Baibolo.” Iyo wakati, “Ine ningamanya chara icho iwe ukuyowoya.”

Ine nkhati, “Kasi iwe uli kuŵazgapo Baibolo?”

Iyo wakati, “Inya.”

“Kaŵazgeso mu Baibolo za ŵaprofeti ŵa Chakale.”

“O,” iyo wakayowoya, “kuti! Vichi? Iwo ŵakawonerathu vinthu?”

“Inya.” Ine nkhati, “Icho chikuchitika kwa ine, bwana.”

220 Iyo wakati, “Icho, ine ndine wakukondwa iwe. . . Mbweni kwamara. Inya, mphenepapo, wona.” Iyo wakati, “Iwe ukumanya kasi? Iwe ukwenera—ukwenera kuti unjire ndipo utizomerezge ise tikupime ichi.” Wakati, “Ichi chiwenge kafukufuku mukuru wa sayansi.”

Ine nkhati, “Lindizga miniti pera, dokotala. Kasi iwe ukaŵapo na loto?”

Iyo wakati, “Inya.”

221 Ine nkhati, “Ipo ndilotere loto ine. Ndiphalire ine icho chizamuchitika namachero. Iwe ungachita chara ichi usange iwe ukakhumba kuchita. Ukuwona? Uyo wakukupanga iwe kuŵa na loto lira wakwenera kuti wachite ichi.”

222 “Nesi ine ningamanya kuwona mboniwoni. Wakwenera kuŵa Iyo uyo wakupereka mboniwoni. Ine ningaghawona chara igho mpaka Iyo wandiphalire ine. Ine nkhumanya chara chakuti ndiyowoye mpaka Iyo wandiphalire ine chakuti ndiyowoye. Kweni ichi ndi chawanangwa, imwe wonani, kuti ine nkhababika na icho. Chinthu chakudanga ine nkhekumbukira mu umoyo wane chikaŵa kuwona mboniwoni. Ndipo palije nyengo yimoza ichi chiri kutondekapo.” Mukuwona? Ndi chinu—chinu. . . Ndicho chifukwa iwe ukuwona ŵanthu. . .

223 Ise tiri na kukopera kunandi chomene. Uwo mbunenesko nadi. Kweni ise nyengo zose tiwenge nacho icho. Nadi.

224 Ine nkhaŵazga nkhanu ya Martin Luther, ku ŵa Lutheran ŵinu. Mdauko wa Martin Luther ukati, “Chikaŵa chachilendo chara kuti Martin Luther wakamanya kususka mpingo wa Katolika na kukoleranako nacho ichi; kweni iyo wakakoreska mwankhongono kumanya kwake kukuru uko kukarondezga chisisimuso chake, na kukhala ndithu makora na Lemba.” Mphenepapo. Inya.

225 Icho chilije kanthu kakuchita na iwo. Imwe mwamuzgora panthazi pa Chiuta. . . Pakuti, wonani, ndi chawanangwa waka. Mukuwona? Iwe ukujiŵika waka wamwene kudera uku, ndipo pamanyuma Fumu yikuyowoya.

226 Sono, apa. Apa, kasi mwanakazi ndi uyu? Sono, apa, ichi chikwenera kuti chisimikizgire ichi, sono, usange waliyose waŵenge nkhanira mwantchindi, maminiti ghachoko waka. Panyake muli mlendo muno. Sono apa pali a—mwanakazi wachisungwana, ine—ine ndiri kumuwonapo chara iyo mu umoyo wane. Iyo ndi mlendo kwa ine. Ine nkhumumanya chara iyo.

227 Kweni apa ise tikukumana, kuyana waka na Yohane Mutuŵa 11. . . Ine nanguŵako kula, usiku uwu, wonani, para. . . Yohane Mutuŵa 4, ndicho nkhang’anamura, uko Yesu wakakumana na mwanakazi pa chisime. Ine nayowoyanga za iyo. Iyo panyake wakaŵa mwanichi chomene kuruska Iyo. Ndipo Iyo

wakamuphalira iyo apo pakaŵa suzgo lake. Ndipo na icho, iyo wakati, “Sono, Bwana, Imwe, ine nkhuwona kuti Imwe ndimwe muprofeti.”

<sup>228</sup> Sono, wonani, muprofeti ndi uyo Mazgu gha Chiuta ghakwizirako. Uchimi wa nyengo yira, Mazgu agho ghakayenera kukwaniriskika mu nyengo yira, ghakiza kwa munthu yura, ndipo Iyo ndi Mazgu Ghamoyo ghara gha nyengo yira.

<sup>229</sup> Iyo wakati, “Ine nkhuwona kuti Imwe ndimwe muprofeti. Sono ise tikulindizga muprofeti yura.” Usange imwe muchilinganizgenge icho na vyakumanyuma, ichi chikumutorerani imwe nkhanira kumanyuma kwa—kwa muprofeti yura. Wakati, “Ise tikumanya kuti para Mesiya wafika, icho ndicho Iyo wazamuchita. Iyo wazamutiphalira ise vinthu ivyo.”

Iyo wakati, “Ine ndine Iyo, uyo wakuyowoya kwa iwe.”

<sup>230</sup> Ndipo iyo wakaruta ndipo wakati, “Zaninge, muwone Munthu uyo wandiphalira ine vinthu ivyo ine ndiri kuchita. Kasi ndi Mesiya chara uyu?” Ndipo ŵanthu wose ŵakagomezga ichi.

<sup>231</sup> Sono, Iyo wakalayizga kuti, “Milimo yeneiyo Iyo wakachita, ŵakugomezga nawo ŵachitenge.” Ndipo sono, mu mazuŵa ghaumaliro agha, wakhozgera za kuneng’enera kwa Kwiza Kwake na ichi, para Iyo wakujuvumbura Iyomwene munthowa yenyira umo Iyo wakachitira ku Sodom.

<sup>232</sup> Kasi imwe mwakhala mukutegherezga ku Mauthenga sabata iyi? Iwe ukugomezga uwo kuŵa Unenesko? [Mlongosi wakuti, “Inya.”—Munozgi.] Sono, ise pakuŵa ŵalendo kwa yumoza na munyake, uwo mbunenesko, ndimo viliri? [“Inya.”] Kuti ŵanthu ŵawone waka, kwezga muchanya woko lako, mwakuti ŵanthu ŵawone.

<sup>233</sup> Ine ndiri kumuwonapo chara mwanakazi, mu umoyo wane. Ine nkhumanya chirichose chara za iyo kuruska chirichose. Mukuwona? Iyo ndi mwanakazi waka muchoko, mwanichi chomene kwa ine. Tikababika kulekana virimika vingapo pakati, mitunda yingapo pakati, ndipo apa ise tikukumana, nyengo yakudanga. Apa tose taŵiri tayimirira pano, ŵanthu palipose zingirizge, magesi, chinyake chirichose. Ise tayimirira muno mu Kuŵapo kwa Chiuta. Ndipo ine nkhuoyowoya kwa iwe, kuti ndimanye, chakudanga, usange kuzozga kula kufikenge pa ine. Ndipo usange uku kwafika, nthoura ine nimanyanenge kuchita ichi. Kwambura Icho, ine ningachita chara ichi. Sono, chinthu chekha pera ine nkhuuchita ndi kuromba waka na kuŵika mawoko pa iwe, umo mliska winu wangachitira, panji waliyose wangachita, na kurutirira. Mukuwona? Ndi chawanangwa. Ine nkhujitora ndamwene, umo ine nkhumanyira, wakujiipereka ku Ichi. Kweni, pamanyuma, ine ningapanga chara Ichi kuti chifike. Iyo wakwenera kuti wafike. Ichi chikwenera kuti chifike, Ichochekha.

234 Sono khalani waka mwantchindi. Ichi chiri muno. Sono, mu Zina la Yesu Khristu, ine nkhortora mzimu uliwose muno pasi pa ulamuliro wane, ku uchindami wa Chiuta. Sono khalani chete. Usange chinyake chichitikenge, ine nimanyenge kuchilamulira ichi, usange imwe munyamukenge chara na kuyamba kutimbanizga. Khalani chete. Vizirisi na vinthu nyengo zinyake vikwiza mu ungoro na kuwiska waka thweluvu wâ iwo, ngati ntheura. Kasi mbalinga wâli kuwonapo chantheura chikuchitika mu ungoro wane? Nadi. Mukuwona? Nadi. Kweni imwe khalani waka chete. Ine ndamuzgora pa icho. Kweni usange imwe muli na mtafu, ine ndamuzgora chara, chifukwa ichi ntchilango.

235 Sono, ine ndirije kumanya kulikose za icho mwanakazi uyu waliri kuno. Sono, iyo wakumanya za ichi sono, pa nyengo iyi, kuti chinyake chikuchitika. Mukuwona? Chifukwa, nkhanira pakatikati pa iyo na ine, iyo wakuyamba waka kusintha. Ndi Kuwâra kula kukwiza.

236 Sono, mwanakazi nadi ndi, chinthu chake chikuru icho iyo waliri kuno, iyo wayimira munthu munyake. Iyo wali na munyake uyo iyo—iyo wakurombera. Ndipo uyo ndi a—a—a—munthu uyo wasuzgika chomene, mu kawiro kakutimbanizgika maghanoghano. Ndi mlongosi. Uwo ndi unenesko. Uwo mbunenesko, kwezga muchanya mawoko ghako. Na kawiro ka kutimbanizgika. Sono wonani.

237 Ntheura wânthu wakuti, “Ine nkughanaghana kuti iyo wakachita waka kusachizga icho.” Chara, chara. Mukuwona? Nangusachizga chara ichi.

238 Sono wonani. Iyo ndi munthu muweme chomene, mzimu uweme. Sono kanyengo waka. Sono lawiska kwa ine. Ndipo icho ndicho Petros na Yohane wakayowoya, pa chipata, “Sono lawiska kwa ine.” Mukuwona? Kula kukawoneka kuti mukaâwa chinyake mu mtima wako. Inya. Iwe ukusuzgika, wamwene, na mtundu unyake wa kawiro kakutimbanizgika, ngati iwe uli. Iwe uli nacho icho. Uwo mbunenesko.

239 Iwe uli na chinthu chinyakeso pa mtima wako, icho iwe ukukhumba kuti umanye, ndipo icho ntcha m'bale yura. Iyo wali mu chipatala kuno. [Mlongosi wakuti, “Inya.”—Munozgi.] Iwe ukukhumba kuti ine ndikuphalire iwe umo iyo wakusangikira kula? Iyo wakaâwa mu ngozi ya galimoto. Uwo mbunenesko. Huh! Kasi iwe ukugomezga iwe wapokera icho iwe ukaromba? Ntheura rutanga ulendo wako. Chose ichi chamara, ntheura. Mukuwona?

“Usange iwe unagomezga, vinthu vyose ndi vyamachitiko.”

240 Kasi uli makora iwe, dona? Sono, kasi iwe ukugomezga kuti Yesu Khristu ndi Mwana wa Chiuta, mweneyura mayiro, muhanyauno, na muyirayira? [Mlongosi wakuti, “Ine nkugomezga.”—Munozgi.] Usange Iyo wangavumbura kwa

ine ilo ndi suzgo lako, iwe ukugomezga kuti Iyo wangachita icho? ["Ine nkhuomezga mwakufikapo."] Viri makora. Sono nkhuomba Iyo wapereke ichi.

241 Chinthu chimoza icho iwe ukusuzgika nacho, inya, unhu, chakudanga, iwe ukachitikapo oparesoni. Ndipo iwe wakufumiskapo bere, likadumulika. Ntheura, iwe uli kupweteka kwa bere lako, bere lako linyake, ndipo ilo ndilo suzgo lako. Iwe ukufumira kuno chara. [Mlongosi wakuti, "Chara."—Munozgi.] Iwe ukufumira chakudera ku mronga wa kunyake... Iwe ukufumira ku Louisville, Kentucky. ["Ndipo kufupi na iwe."] Ndipo zina lako ndi Lumpkins. Chiuta wakatumbike iwe. Uwo, uwo mbunenesko. Iwe uli kuwamo mu kachisi. Ine nkhuwona chara iwe. Kweni uwo ndi unenesko nadi. Rutanga ulendo wako, gomezganga sono. Chiuta wakatumbike iwe. Icho ntchiweme. Viri makora.

242 Zanga sono. Kasi iwe ukugomezga na mtima wako wose, bwana? Iwe ukundigomezga ine kuwa muteweti Wake? [M'bale wakuti, "Ine nkhuomezga."—Munozgi.] Kasi iwe ukugomezga kuti—kuti iwe, para iwe ukwiza, iwe ukwiza ngati ndiumo Simon Petros wakachitira nyengo yira? Mukuwona? Iwe ukwiza kwa ine chara. Iwe ukwiza kwa Iyo. Ndipo ine ndine waka mwimiliri Wake. Mukuwona? Iyo... Ine... Ise ndise— a—minthavi; Iyo ndi Mpheska. Sono, usange Fumu Yesu... Ise pakuwa walendo nkhanira kwa yumoza na munyake, ine nkhuhanaghana kuti ise tiri. Ndipo usange—ndipo usange ise ndise walendo mwakukwanira, ndipo Fumu Yesu wangavumbura kwa ine chinyake ngati ndi icho Iyo wakachita kwa Simon Petros, wanyake wose wa iwo, para iwo wakwiza, kasi ichi chikupangenge iwe kugomezga, na mtima wako wose? Iwe ugomezgenga ichi? ["Inya."] Sono, viri makora, bwana. Sono iwe lawiska kwa ine kanyengo waka.

243 Sono, suzgo lako, ine nkhuwona iwe. Ndi chinyake kukhwaskana na munthumbo. Ichi chiri mu... Ndi chakutupa munthumbo mwako. [M'bale wakuti, "Uwo mbunenesko."—Munozgi.] Uwo mbunenesko, chakutupa munthumbo mwako. Nkhuti, nakwenenako, iwe ndiwe mupharazgi, naweso. ["Inya."] Inya, bwana. Iwe ukugomezga Chiuta wangandiphalira ine kasi iwe ndiwe njani? Iwe ukugomezga Chiuta wakukumanya iwe? ["Ine nkhuwona, na mtima wane wose."] Vyose, na mtima wako wose. Viri makora. Rev. Brown, rutanga, ukakhale makora, Yesu Khristu...

244 Gomezga. Iwe ukugomezga Chiuta wangachizga suzgo lako la kuphwanya marundi na kukupanga iwe makora? Rutanga, gomezganga ichi ntheura. Yowoya, "Nkhumuwongani Imwe, Fumu Yesu."

245 Zanga, dona. Iwe ukusuzgika na suzgo la vinjenje. Iwe ukugomezga kuti Chiuta wangakuchizga iwe ku icho?



[Mlongosi wakuti, “Amen.”—Munozgi.] Viri makora. Rutanga waka, yowoyanga, “Yirumbike Fumu!” Wonani, chingerengere chichoko kuzingiliranga kusika *uku*. Kale kukazingiliranga kunena *uku*. Iwe kale ukaŵanga munthu wakujikhizga wakukondwa para iwe ukaŵa mwanichi, wakuzura na chimwemwe na wasangurusko. Ndipo kwamabuchibuchi, chinyake chikachitika. Sono rutanga waka uko, ndipo gomezgaso icho. Yambapo waka, wakukondwa, sekereranga, Yesu Khristu wakuperekenge iwe ku ichi. Chiuta wakutumbike iwe. Rutanga, gomezga ichi sono, na mtima wako wose. Viri makora.

246 Iwe ukugomezga? Iwe ukugontha, naweso. Iwe ukugomezga kuti Chiuta wangachizga ichi na kukupanga iwe makora? [Mlongosi wakuti, “Inya.”—Munozgi.] Viri makora. Rutanga waka, yowoya, “Nkhumuwongani Imwe, Fumu Yesu,” ndipo na mtima wako wose.

247 Kasi iwe ukugomezga Chiuta wangachizga asthma iyo na kukupanga iwe makora, mnyamata? Rutanga ulendo wako, sekereranga, pakuŵa wakuchizgika na wakukondwa. Kweniso, kufoka, viŵaro mkati, na kuphwanya marundi. Iwe ukugomezga kuti Chiuta wangachizga icho, kukuchizga iwe? [M’bale wakuti, “Inya.”—Munozgi.] Usange iwe ukugomezga ichi na mtima wako wose, rutanga ulendo wako, sekereranga, yowoyanga, “Nkhumuwongani Imwe, Fumu.”

248 Kanyengo waka sono. Miniti waka yimoza. Chinyake chikachitika. Munthu munyake wakulekana na icho. Gomezga waka sono, mtima wako wose.

249 Ndi dona uyu wakhala nkhanira *apa*, wakusuzgika na msana. Iwe ukugomezga kuti Yesu Khristu wakukuchizga iwe, na mtima wako wose? Viri makora. Iwe ungamanya kupokera icho iwe wanguomba, ntheura. Mukuwona? Fumu Yesu wakuchizga iwe ndipo wakupanga iwe makora.

250 “Usange iwe unagomezga ichi, vinthu vyose ndi vyamachitiko kwa iwo awo ŵakugomezga.” Kasi imwe mukugomezga icho na mtima winu wose? [Gulu likuti, “Amen.”—Munozgi.] Kasi iwe ukughanaghana vichi za ichi, wakhala uko, ukusuzgika na mchira ula? Kasi iwe ukugomezga kuti Chiuta wakuchizgenge iwe ku mchira ula na kukupanga iwe makora? Inya. Iwe ukugomezga Iyo wachitenge? Viri makora. Iwe ungamanya kupokera icho iwe wanguomba. Fumu yikutumbike iwe.

251 Wonani, Iyo wali kuwaro kula kuyana waka umo Iyo waliri muno. Icho chikwenera kuti chitipalure waka ise mu viduswa, chikwenera kuchita chara ichi? Iwe ukughanaghana kuti Chiuta wachizgenge matenda gha shuga agho na kukupanga iwe kukhala makora, ndipo iwe rutanga kunyumba, kaŵiro ka ndopa kaŵenge. . . Ruta ku Mphinjika, kuti wakaŵikemo ndopa,

ichi chose chimareng. Ruta, gomezga ichi na mtima wako wose. Kukayika chara. Gomezga waka, na mtima wako wose, kuti Chiuta wakuchizgenge iwe.

<sup>252</sup> Zanga kuno. Iwe uli na nthenda yakofya chomene iyo yiriko mu charu. Ilo ndi suzgo la mtima. Kweni Yesu wakukhala mu mtima. Kasi iwe ukugomezga Iyo wakuchizgenge iwe mu mtima uwo? Viri makora. Rutanga ulendo wako, yowoyanga, “Nkhumuwongani Imwe, Fumu Yesu,” ndipo wakukuchizga iwe.

<sup>253</sup> Ruta, ukarye chakurya chako chakugonera. Yesu Khristu wakakuchizga iwe ku suzgo lira la munthumbo, wakukuchizga iwe. Viri makora.

<sup>254</sup> Iwe ukugomezga? Iwe ukugomezga, usange ine ndiyowoyenge lizgu chara, kuwika waka mawoko pa iwe, iwe uchireng, munthowa yiriyose? Fumu yikutumbike iwe. Gomezga waka na mtima wako wose.

<sup>255</sup> Iwe ukugomezga, usange ine ningawika mawoko pa iwe, iwe uchireng, naweso? Zanga. Mu Zina la Yesu Khristu, nkhuromba iyo wachizgike.

<sup>256</sup> Zanga. Sono, iwe ukumanya ine nkhumanya icho chanangika na iwe. Kweni, kula, usange ine nanga ndikuphalireng chara iwe, iwe ukugomezga kuti iwe ukwenera kuti wakachite kufumiskapo chara chakutupa icho, ndipo uwenge makora kufuma sono nthena? [Mlongosi wakuti, “Ine ndichitenge kuti wakachite kufumiskapo chara ichi.”—Munozgi.] Viri makora. Viri makora. Rutanga waka nthaura, gomezga Chiuta, iwe uchireng na kuwa makora. [“Iwe ukughanaghana kuti chinyake chiri makora chara na ine?”] Usange—usange iwe ukugomezga waka icho, Iyo wafumiskengepo ichi. Iwe nthu ukwenera nanga nkhuwa nacho ichi, usange iwe ukugomezga waka ichi na mtima wako wose. [“Ine wamuchita kufumiskapo chara ichi.”] Yirumbike Fumu.

<sup>257</sup> Sono kasi iwe ukugomezga Chiuta wakuchizga kansa, ndipo wakupanga wanthu, wali na kansa, kuchira? [M'bale wakuti, “Inya, bwana.”—Munozgi.] Viri makora, bwana. Rutanga ulendo wako, ndipo yowoya, “Nkhumuwongani Imwe, Fumu, ine ndichireng.” Ndipo iwe uwenge makora.

Sono Yesu wafika ndipo wakukuchema iwe. Iwe ukugomezga icho?

<sup>258</sup> Iwe ukugomezga ichi, wakhala apo, dona, muduntu nthaura, na suzgo lira la msempha? Kasi iwe ukugomezga Chiuta wakuchizgenge iwe? Viri makora. Mukuwona? Kulawiskanga waka uku, iwe rutirira waka kulawiskanga, na kugomezganga. Ndipo icho. . .

<sup>259</sup> Dona wakhala apo, wangusunkhunya mutu wake, nkhanira kufupi kwa iwe. Iyo wangumanya chara chakuti waghanaghane

za ichi. Usange iwe ugomezgenge, kuphwanya kwako kwa marundi kumarengwe, nakoso. Viri makora.

Iwe ukugomezga na mtima wako wose?

<sup>260</sup> Mwanarumi muchekuru uyu wakhala kudera uku, kufuma ku Okeechobee, chakudera uko, iwe ukugomezga kuti Yesu Khristu wachizgenge maso ghako agho ghakuyamba kufwa? Iwe ungamanya kupokera icho iwe wanguromba, usange iwe urombenge ichi.

<sup>261</sup> Musambizgi wafika ndipo wakumuchemani imwe. Kasi imwe mukumugomezga Iyo? [Gulu likuti, "Amen."—Munozgi.] Ntheura yimirirani waka pa marundi ghinu ndipo muzomereni Iyo, ndipo yowoyani. "Ine nkhumugomezgani Imwe, Fumu Yesu, sono nthena. Ine nkhuwezga muchanya mawoko ghane, ndipo ine nkhuomezga kuti Imwe mwandichizga ine sono."

Fumu Yesu, gulu ili Ndinu. Ise tachedwa, Fumu.

Kweni kunijumphilira chara, O Muponoski  
wakufwasa,  
Pulikani kulira kwane kuchoko;  
Apo ku wanyake Imwe mukuchema,  
Kunijumphilira chara ine.

Imwe Mronga wa chipembuzgo chane chose,  
Mwaruska umoyo kwa ine;  
Ndiri na njani pano pasi padera pa Imwe?  
Panji ndinjani Kuchanya kweni Imwe?

Wachiburumutira Fanny Crosby wakayowoya mazgu agho.

<sup>262</sup> Fumu Yesu, kumujumphilira chara munyake wa iwo, kweni perekani kwa waliyose wa iwo machirisko ghawo, usiku uwu. Ine nkhuwapereka iwo kwa Imwe, mu Zina la Yesu Khristu.

<sup>263</sup> Kwezgani muchanya mawoko ghinu sono ndipo yimbani marumbo. Ine ndiwaromberenge iwo. Viri makora. Waliyose, imwe mukumugomezga Iyo?

<sup>264</sup> Sono, Mr. mwanarumi wa pa chakuyimbira, *Ine ndimurumbenge Iyo. Ine ndimurumbenge Iyo.* Tipase chuni. Viri makora.

Waliyose, na mawoko ghinu muchanya.

Ndimurumbenge Iyo, ndimurumbenge Iyo,  
Rumbani Mwanamberere wakufwira  
wakwananga;  
Muchindikani mose, mose mwaŵanthu,  
Pakuti ndopa Zake zachapa uheni wose.

<sup>265</sup> Sono koraniko chasa kwa munyake pafupi namwe, yowoyani, "Chiuta wakatumbike iwe, mubwezi. Ine—ine ndakondwa kumanya kuti iwe wamuzomera Yesu kuŵa muchiriski wako." Sono, icho ntchiweme. Uwo mbunenesko. Koraniko chasa ndipo yowoyani, "Tikumuwongani Fumu."

<sup>266</sup> Sono tiyeni tikwezge mawoko ghithu muchanya kwa Iyo, ndipo tiyimbeso na mitima yithu yose; mitu yithu yakusindama, maso ghithu ghakujara, na mitima yithu yose sono.

Ndimurumbenge Iyo, ndimurumbenge Iyo,  
Rumbani Mwanamberere wakufwira  
wâkwananga;  
Muchindikani mose, mose mwaŵanthu,  
Pakuti ndopa Zake zachapa uheni wose . . .

<sup>267</sup> Kasi Iyo wajimanyiska pakati pinu mwakukwanira kuti imwe mungamanya kumuzomera Iyo? Kasi imwe mukugomezga Iyo wali muno? Imwe mukugomezga kuti uyo Ndiyo? Wabwezi, usange ine ningakhira kusika uko mu gulu ilo na kuchizga waliyose wa mwaŵanthu imwe, ine nadi mbwenu nichitenge ichi. Ine ningachita ichi mwakukondwa. Na mtima wane wose, ine ningachita ichi. Kweni ine—ine ningachita chara icho. Ine—ine ndirije chirichose—ndirije nthowa ya kuchitira ichi. Kweni chinthu chimoza pera ine ndiri nacho, ndi chawanangwa chichoko icho ine namuwoneskaninge imwe, ndipo icho chikuwoneska phangano la Lemba kuti Yesu Khristu wali nkhanira muno na ise, kusunganga phangano Lake. O, icho chikwenera kupanga mitima yithu kugolera. Mwe, ghanaghanani waka za Yesu, Zina lakuzirwa lira!


<sup>268</sup> Mphauli, para Zina lira likati layowoyeka nyengo yakudanga, para Mariya wakati wafika mu Judah. Ndipo Elizabeth wakaŵa na nthumbo, ndipo Yohane muchoko wakaŵa na myezi sikisi, mu nthumbo ya mama wake, ndipo wakaŵa wachali wandatukuluke. Sono, waliyose wakumanya, pafupifupi myezi yitatu, panji yinayi, para nyengo yajumphapo yikuru chomene, bonda wakutukuluka. Ndipo Elizabeth wakaŵa wachilendo, iyo . . . Uyu wakaŵa wandatukuluke. Iyo wakajibisa iyomwene. Ndipo para iyo wakawona Mariya wakwiza, chisko chake chose chikaŵara, na uchindami wa Chiuta. Ndipo iyo wakati, “Iwe ukumanya. . .” Ndipo iyo wakawona kuti iyo waŵenge mama, ndipo iyo wakati, “Ine nkughanaghana kuti iwe na Yosefe muli kutorana?”

“Chara. Ise tindatorane.”

“Inya, uh, ndipo iwe uŵenge na mwana?”

<sup>269</sup> “Inya. Mzimu Mutuŵa wakandiphimba ine, ndipo Iyo wakayowoya kuti Chinthu chira icho chibabikenge mwa ine chizamuchemeka ‘Mwana wa Chiuta.’ Ndipo ine ndimuthyenge Zina Lake ‘Yesu.’”

<sup>270</sup> Ndipo para iyo wakati wayowoya waka kuti, “Yesu,” nyengo yakudanga apo Zina la Yesu likayowoyeka mu milomo ya munthu, kamwana kachoko kakufwa mu nthumbo ya mama wake kakapokera Mzimu Mutuŵa ndipo kakayamba kuduka na chimwemwe, mu nthumbo ya mama.

<sup>271</sup> Kasi Zina la Yesu likwenera kuchita vichi ku Mpingo wakubabikaso? Ine nkhuchisanga chara ichi. Uchindami kwa Chiuta! Iyo ndi Yesu Khristu, Mwana wa Chiuta, wakupereka Umoyo. Amen. Tiyeni timurumbe Iyo. Kwezgani waka muchanya mawoko ghinu. Ndipo ine ndimurumbenge Iyo. Haleluya! 

*NTHEURA YESU WAKIZA NDIPO WAKACHEMA* CTK64-0417  
(Then Jesus Came And Called)

Uthenga uwu wakupharazgika na M'bale William Marrion Branham, pakudanga ukaperekeka mu Chingerezi pa Chinkhonde kumise, Epuleru 17, 1964 pa McKay Auditorium mu Tampa, Florida, U.S.A., ndipo uli kutoreka kufuma ku tepi ya magineti yakujambulika ndipo walembeke kwambura kusinthika mu Chingerezi. Kutanthauzira uku kwa Chitumbuka kukalembeke na kugawika na Voice Of God Recordings.

CHITUMBUKA

©2018 VGR, ALL RIGHTS RESERVED

VOICE OF GOD RECORDINGS, MALAWI OFFICE  
P.O. BOX 51453, LIMBE, MALAWI

VOICE OF GOD RECORDINGS  
P.O. BOX 950, JEFFERSONVILLE, INDIANA 47131 U.S.A.  
[www.branham.org](http://www.branham.org)

## Chimanyisko chakukopera

Wanangwa wose ngwakuwikiririka. Buku ili lingamanya kudindika pa chakudindira cha kunyumba kuwa lakugwiriskira ntchito imwe panji kuti liperekeke, kwaulere kwambura mtengo, nga ndi lakugwiriskira ntchito kutandazgira Ivangeli la Yesu Khristu. Buku ili ntha lingaguriskika, kupangikaso mu unandi, kutumizgika pa website, kusungika umo tingazakalisangiraso, kutanthauzika mu viyowoyero vinyakhe, panji kuligwiriska ntchito pa kupempheskera ndalama kwambura kalata yakulembeka kuzomerezgeka na Voice Of God Recordings®.

Kuti mumanye vinandi panji kusanga katundu munyakhe uyo waliko, chonde fumbani:

VOICE OF GOD RECORDINGS  
P.O. BOX 950, JEFFERSONVILLE, INDIANA 47131 U.S.A.  
[www.branham.org](http://www.branham.org)